

කතුවැකිය

නිරසර දිවියට විද්‍යාව

ඉඳහිට හෝ උඩුගමි බලා පිහිනීමේ අවශ්‍යතා මිනිසුන් වන අපට ඇතිවෙයි. ඒ නිසාම වර්තමානයේ නිරසර ජීවිතයක් ගැන කතා කිරීමට අප යොමුව සිටින්නෙමු. ලොව සතු සියළු සම්පත් අද වෙසෙන පරම්පරා විසින් අසීමිත ලෙස භාවිත කර සියල්ල ක්‍ෂය නොකර අනාගත පරම්පරාවන් සඳහාද ඉතිරිවන සේ පරිභෝජනය කිරීම නිරසර සංවර්ධනය සඳහා අත්‍යවශ්‍යය.

එහෙත් නිරසර ජීවිතයක් ලෙස සලකන්නේ කුමක්ද යන්න පිළිබඳව ඔබට - මට නිවැරදි අවබෝධයක් ඇතැයි මම නම් නොසිතමි. නිරසර ජීවිතයක් යනු අපගේ ආදි මුතුන්මිත්තන් ජීවත් වූ ජීවන රටාවට ආසුසාමක් ලෙස සැලකිය යුතුද? කිසිසේත්ම එය එසේ නොවිය යුතුය. නොවිය හැකිය. වර්තමානයේ ලෝකය නිමිකර ගෙන ඇති විද්‍යාත්මක, තාක්ෂණික හා කාර්මික ප්‍රගතිය හමුවේ එසේ කළ නොහැකිය නොඑසේනම් අපට යළිත් ගොන් කරන්නෙයන් ගමන් කිරීමට හෝ ශ්‍රී පාදය ගමේ සිට පාගමනින්ම කරණා කරන්නට නොහැකිය. එහෙත් පොසිල ඉන්ධන ලීටරයක් කිලෝමීටර 1-2ත් ගමන් කරන වායු සමනය කළ අති සුබෝපහෝගී වාහනයකින් තොරව ඉන්ධන පිරමැසීමට සමත් කුඩා වාහනයකින් අපගේ ගමන් අවස්ථා සපුරා ගත නොහැකිද? තරුපතේ හෝටලයක මේසය මත එළා ඇති රුපියල් හාර පන්දහසක “බුලේ” ආහාර වේලක් වෙනුවට පිරිසිදු ආපනශාලාවකින් රතු සහල් බත් සහිත ගුණැති ආහාර වේලකින් අපගේ කුස සන්තර්පණය කළ නොහැකිද? දසදහස් ගණනක් වැය කරන ඇඳුම් ආයින්තම් හා පාවහන් වෙනුවට සරල ඇඳුම් ආයින්තම් මගින් සිරුර වසා ගැනීම අසිරුද?

පෞද්ගලිකව අපගේ ජීවන රටාව නිරසර පිළිවෙතකට යොමුවෙත්දී රටක් වශයෙන්ද එය එසේ විය යුතුමය. ආසියාවේ විශාලතම කර්මාන්තශාලා හෝ මහ මන්දිර හෝ ශාලා වෙනුවට බාහුබලය වැඩිපුර භාවිත කරන කුඩා ප්‍රමාණයේ කර්මාන්ත හා මන්දිර හා ශාලා අපට නොගැලපේද? ජපානය, චීනය, තායිලන්තය, වියට්නාමය ආදී රටවල් නැගිටවනු ලැබුයේ එවැනි සංකල්ප තුළිනි. එහෙයින්ම නිරසාරත්වය ඒ රටවල ස්ථිර පදිංචිකරුවන් බවට පත්ව ඇත. එවැනි ගමන් මගක් අපට අකැපද?

මෙය කියවන ඔබ බොදනුවකු වුවද නොවුවද බෞද්ධ සංකල්ප ගැන වැටහීමක් තිබෙනවාට සැක නැත. සුර සැප නිමි කාමසුබල්ලිකානු යෝගය මෙන්ම නිරාදක් විඳවන අත්තකිලමනානු යෝගයද ප්‍රතික්ෂෙප කළ බුද්ධ ධර්මය මධ්‍යම ප්‍රතිපදාව ලෙස අනුදැන සැලකුවේ මෙවන් නිරසර වූ ජීවිතයක්ය.

නිරසර ජීවිතයක් - සුවඳර අනාගතයක් පතන ජාතික විද්‍යා පදනම විවිධ පැතිකඩ ඔස්සේ මෙම තේමාව විග්‍රහ කිරීමට ‘විදුරාව’ සඟරාවේ විශේෂ කලාපය යොමු කර ඇත. විද්‍යාව හා තාක්ෂණය, ජීවිතය වඩා සංකීර්ණ හා සංකුල කර ඇතැයි යන මතයට එකඟ නොවෙමින් නිරසර වූ ලෝකයක් සඳහා විද්‍යාව යොදාගත හැකි ආකාරය විවිධ කෝණයන් ඔස්සේ විමසියට ලක්කිරීම කොතරම් සාර්ථකදැයි නිගමනය කිරීමට ඔබට බාරය.

තුසිත මලලසේකර

තිරසර අනාගතයක් සඳහා විද්‍යාව

ආචාර්ය ජයන්ත වත්තවිද්‍යාගේ



තිරසර දිවිය, තිරසර භාවිතය, තිරසර සංවර්ධනය යන වචන සහ සංකල්ප පසුගිය දශකය පුරාම නිරන්තර අසන්නට ලැබීම අපට හඟවන්නේ ඒවායේ අවශ්‍යතාව කෙතෙක්ද යන්නයි. එසේ නමුත් සැබවින්ම ඔබ අප ගතකරන දිවිය තිරසර දිවියක් දැයි ගැඹුරින් විමසා බැලීම තවත් පමා කළ නොහැකි තරම්ය.

මිහිමත වූ සීමිත සම්පත් මිනිසා විසින් ඇත අතීතයේ සිට පරිභෝජනය සිදු කළ ද පසුගිය දෙසියවස එම සම්පත් පරිභෝජනයෙහිලා සුවිශේෂ වෙයි. ඒ එම සම්පත් උපයෝගී කරගත් ආකාරයත්, සිසුතාවයේ අසීමාන්තික විමත් නිසාය. කාර්මික විප්ලවයේ පටන් ඇතිවූ විද්‍යා - තාක්ෂණ දියුණුවත්, ඒ හා සමග ඇතිවූ සමාජ - ආර්ථික හා ආකල්පමය විපර්යාසයත් මේ අධි සම්පත් භාවිතය කෙරෙහි බලපෑ බව විද්වත් අදහසයි.

ඒ අනුව අද සම්පත් භාවිත කෙරෙන ආකාරය නිසා හෙට උපදින අයට භුක්ති විඳීමට සම්පත් ඉතිරි නොවීම සිතීමට පවා බිය ගෙන දෙන තත්ත්වයකි. හෙට උපදින අයට කිසිත් අවහිරයකින් තොරව ජීවත්වන්නට

තරම් සම්පත්, ශක්තිය හා අවකාශය ඉතිරිවනසේ ඒවා අද භාවිත කරන්නට නම් පුද්ගලිකව, සමාජයක්, රටක් සහ අන්තර් ජාතිකවත් අවසානයේ ගෝලීය ලෙසත් අපේ ජීවන ක්‍රමය වෙනස් කරගැනීම නම් අපි තිරසර ලෙස ජීවත් වීම අවශ්‍ය වෙයි.

මෙහිදී ප්‍රධාන අභියෝගයක් ලෙස ගෝලීය වශයෙන් හඳුනා ගෙන ඇති ප්‍රධාන අංගයන් ලෙස

- 1) පොසිල ඉන්ධන භායනය
- 2) කාබන්ඩයොක්සයිඩ් (CO_2) වායුව මුදාහැරීම නිසා සිදුවන දේශගුණ විපර්යාසය
- 3) දිනෙන් දින ඉහළ යන බලශක්තිය සහ ජලය මිල සැලකේ.

එම නිසා එම ප්‍රධාන අභියෝගයන්

ජය ගැනීම පිණිස විද්‍යාව හා තාක්ෂණය කෙතෙක් උපයෝගී කරගත හැකිද යන්න මෙම ලිපියෙන් විමසා බලමු.

අද ප්‍රධාන බලශක්ති ප්‍රභවය ලෙස භාවිත කෙරෙනුයේ පොසිල ඉන්ධන දවා ගැනීමෙන් මුක්තවන ශක්තියයි. මෙම ක්‍රමය සතු ප්‍රධාන දුර්වලකම් දෙකක් නම්

1. මිහිතලයෙහි වූ සමස්ත පොසිල ඉන්ධන ප්‍රමාණය සිසු ලෙස අවසන් වීම,
2. ඉන්ධන දහනය මගින් කාබන්ඩයොක්සයිඩ් (CO_2) තවදුරටත් වායුගෝලයට මුදාහැරීම මගින් දේශගුණික විපර්යාස කිවුර වීමයි.

එමනිසා විකල්ප පිරිසිදු බලශක්තිය



උපදවා ගැනීම පිණිස පසුගිය කාලපරිච්ඡේදය පුරා විදු ඇස මෙහෙයවිණි.


❖ ඕස්ට්‍රේලියාව මේ වනවිට සාගරයෙහි රළු සහ උදම් ශක්තිය උපයෝගී කොටගෙන බලශක්තිය උපදවා ගැනීමේ මෙවලම් නිපදවා තිබේ. මේ මගින් වායු විමෝචනයකින් තොර පිරිසිදු බලශක්තිය උපයෝගී කරගැනීම සිදුවෙයි. මෙම උපකරණ මගින් බලශක්තිය මෙන්ම මුහුදු ජලයේ ලවණ ඉවත් කර මිරිදිය ලබාගැනීමද සිදුකරයි.

❖ සාමාන්‍ය සූර්ය පැනලයක් විද්‍යුත් ශක්තිය නිපදවනු ලබන්නේ ඒ මතට සූර්ය ශක්තිය පතිත වූ විටය. එබැවින් ඒවා වැසිබර සහ වැසි සහිත දිනවලදී අඩු කාර්යක්ෂමතාවකින් යුක්තය. එසේ නමුත් චීනය විසින් මැනදී මේ අභියෝගය ජය ගත හැකි සූර්ය පැනල නිපදවා තිබෙයි. මිචයක ආකාරයට සකස් කරන ලද කාබන් පරමාණු

සූර්ය පැනල තවත් ආකාරයකට නිපදවීමට ජෛව විද්‍යාඥයන්ගේ දායකත්වය ලැබෙමින් පවතී. මෙහිදී එම කාර්යය සයනොබැක්ටීරියා මත පවතා තිබේ.

සුළං ශක්තියෙන් වැඩ ගැනීම බොහෝ

ඇත අතීතයේ සිටම පැවතුණු බව විශේෂයෙන් යුරෝපය වූ විශාල සුළං මෝල් දැකීමෙන් අපට හැඟියයි. ශ්‍රී ලංකාවේද සුළං බලයෙන් විදුලිය නිපදවීම සිදු කෙරෙන්නේ ඉන් ජනනය කෙරෙන විදුලිය අතිවිශාල විදුලි ඉල්ලුම සඳහා ප්‍රමාණවත් නොවෙයි.



එසේ නමුත් ජපානය නිපදවා ඇති නව සුළං බලශක්ති ජනකයක් අතිශයින් කාර්යක්ෂම ලෙස විදුලිය නිපදවයි.

එක්සත් ජනපදය විසින් මේ වනවිට සූර්ය ශක්තිය මගින් දියර ඉන්ධනයක් නිපදවිය හැකි යාන්ත්‍රික (කෘත්‍රීම) ශාක පත්‍ර නිපදවා තිබෙයි. මෙම කෘත්‍රීම ශාක පත්‍ර මගින් ප්‍රභාසංශ්ලේශණයට

ජාලයක් සූර්ය පැනල මතට එකතු කිරීම මගින් වැසි ජලයේ වූ Na^+ , Ca^{++} හා NH_4^+ අයනවල වූ ආරෝපණය අධාරයෙන් මෙම නවීකරණය කළ සූර්ය පැනල විදුලිය නිපදවීම සිදුකරයි. මෙම නව සූර්ය පැනල සෑම දේශගුණික තත්වයක් යටතේම කාර්යක්ෂම ලෙස පිරිසිදු බලශක්තිය නිපදවීම සිදුකරයි.





කෙතරම් ප්‍රතිශතයක් දෙමුහුම් වාහන භාවිත කෙරෙයිදැයි සොයා බලන්න.

කෙසේ වෙතත් සුපැහැදිලි ලෙස තිරසර අනාගතයක් සඳහා විද්‍යාව තාක්ෂණය මෙන්ම පරිසරය, සමාජ ආර්ථික ක්‍රියාවලීන්, දේශපාලනය වැනි බොහෝ සාධකයන් දිශානතව ක්‍රියාකළ යුතුය.

සමාන ප්‍රතික්‍රියාවක් සිදු කොට සූර්ය ශක්තිය උපයෝගී කොට ගෙන ජලය හයිඩ්‍රජන් හා ඔක්සිජන් බවට බිඳහෙලීම සිදුකරයි. මෙහි අඩංගු කොට ඇති බැක්ටීරියාවක් මගින් මෙම ක්‍රියාවලිය සිදුකරන අතර එය කාබන්ඩයොක්සයිඩ් (CO_2) සමග සම්බන්ධ කොට දියර ඉන්ධනයක් නිපදවීම සිදුකරයි.

පිරිසිදු බලශක්තිය ජනනය කිරීම සඳහා වූ නවෝත්පාදක අතර ඉහත සඳහන් වූයේ අල්පයක් පමණි. විද්‍යාවේත් තාක්ෂණයේත් දායකත්වය මත නොබෝ දිනකින් තව තවත් නවෝත්පාදකයන් බිහිවීම මගින් හෙට දිනට අවශ්‍ය බලශක්තිය නිපදවා ගත හැකි වේ යැයි බලාපොරොත්තුවක් ඇති වෙයි.

නවීන විද්‍යාවෙහි එළියෙන් ඉදිරියට යන තවත් ක්ෂේත්‍රයකි ආහාර සුරක්ෂිතභාවය. මෙහිදී ස්වභාවයෙන්ම ලවණ අධික පසට ඔරොත්තු දිය හැකි, පළිබෝධ ප්‍රතිරෝධී මෙන්ම නියං ප්‍රතිරෝධී ආකාර සොයායයි. එමගින් නියඟය නිසා වගා පාඨ වීම්, ස්වභාවික විපත් නිසා වගා පාඨ වීම් යම් තරමකට මර්දනය කරගත හැකිය.

බලශක්තිය ඉතිරි කරගත හැකි තවත් ක්‍රමයක් වන්නේ ගොඩනැගිලි නිර්මාණයේදීත් සැලසුම් කිරීමේදීත් සැලකිලිමත් වීමයි. එමගින් යම් ගොඩනැගිල්ලක් භාවිතයේදී වැයවන

බලශක්ති අවශ්‍යතාව 30%කින් අඩු කළ හැකි බව පෙන්වා දී ඇත. අනෙක් බලශක්තිය වැයවන ප්‍රධාන ආකාර වන ගමනාගමනය හා ප්‍රවාහනය සඳහාත් ආලෝකකරණය සඳහාත් නිමැවෙන නව නිෂ්පාදනයන් විශ්වාස කළ නොහැකි තරම් ශක්ති කාර්යක්ෂමතාවයකින් යුක්ත බව නොරහසකි. ගෘහ ආලෝකකරණයෙහිලා පසුගිය දශක දෙක තුළ සිදු වූ පරිණාමය පිළිබඳ මඳක් සිතා බලන්න. සූත්‍රිකා බල්බයන්, ප්‍රතිදීප්ත තලයන්, CFL බල්බයන් පසෙකට තල්ලු වූයේ LED තාක්ෂණයත් සමගය. වඩවඩාත් කාර්යක්ෂම ආලෝකකරණයක් තවත් ඉදිරියට බලාපොරොත්තු විය හැකිය.

ඒ සමගම වාහනවල ඉන්ධන කාර්යක්ෂමතාවයක් ඇදහිය නොහැකි ලෙස ඉහළ යමින් පවතී. ඒ සඳහා වූ පර්යේෂණයන් සඳහා ගෝලීය ලෙස වැඩි සහයෝගයක් ලබාදීම මගින් නවෝත්පාදක බිහිවීමේ සීඝ්‍රතාවය ඉහළ දැමිය හැකිය. අද මහාමාර්ගයක

සමස්තය නිවැරදිව දිශානත කිරීම සඳහා විවිධ ක්‍රම උපයෝගී කරගනී. වත්මන් භාවිතය අනුව අනාගතයේදී විය හැකි තත්වයන් ගණනය කොට, අනාගතයේදී යහපත් තත්වයක් ඇති කිරීම සඳහා අද වෙනස් විය යුතු අකාරය නිර්ණය කරනු ලැබීම එක් ආකාරයකි. නිදසුනක් ලෙස පවතින පොසිල ඉන්ධන ප්‍රමාණය අද පරිභෝජන සීඝ්‍රතාවය අනුව කොතෙක් කල් පවතී දැයි ගණනය කොට එහි තිරසර පැවැත්ම සඳහා අද භාවිතය අඩු කළ යුතු තරම නිර්ණය කොට ඉදිරි කාලරාමුවක් තුළ භාවිතයෙහි සිදුවිය යුතු වෙනස්කම් සඳහා ඉවහල්වන නවෝත්පාදක සිදුකිරීම පිණිස පර්යේෂණ දිශානත කිරීම සැලකිය හැකිය. මෙය Backcasting ලෙස හැඳින්වෙයි.

පොදු පිළිගැනීමට අනුව පරිසරයට ගැලපෙන අයුරින් ජීවන ක්‍රමය සහ ආර්ථිකය ගොඩනැංවිය හැකි ආකාර කිහිපයකි. ඒ සඳහා විද්‍යාත්මක සහ





බලපාන ආකාරය පිළිබඳව වඩාත් සැලකිලිමත් විය යුතුය. මෙහිදී වැඩි අස්වැනක් ලැබෙන බෝග, නියඟයට සහ පළිබෝධකයන්ටත් ලවණ අධික පසටත් ඔරොත්තු දෙන ප්‍රභේද නිපදවීම ආදිය ජාන තාක්ෂණය ප්‍රමුඛ ජෛව තාක්ෂණික නවෝත්පාදක කුළින් සිදුකිරීමට රාජ්‍ය මැදිහත් වීම වැදගත්වෙයි.

නවීන විද්‍යාවේ හා තාක්ෂණයේ දියුණුව සමග සිදුවූ මිනිස් ආකල්ප පරිවර්තනයන් සමග

තාක්ෂණික නවෝත්පාදකයන්ගෙන් මහත් පිටිවහලක් ලැබෙයි. විසිවැනි සියවස අවසාන වනවිට පැවති කාර්මික සමාජය ක්‍රමයෙන් දැනුම පදනම් වූ සමාජයක් බවට පරිවර්තනය විය. එමනිසා දිනෙන් දින වැඩෙන දැනුම පරිසරයට ගැලපෙන සංවර්ධනයක් ඇති කිරීම පිණිස වගකීමෙන් යොදා ගත යුතුය. විශේෂයෙන්ම පරිසර හිතකාමී ක්‍රියාවලීන් පහත සඳහාත් ක්ෂේත්‍ර සඳහා භාවිත කිරීම අතිශය වැදගත්ය.

බලශක්ති භාවිතය විද්‍යාඥයන්ගේ සැලකිල්ල යොමු විය යුතු ප්‍රධාන ක්ෂේත්‍රයකි. දේශගුණය වෙනස් කෙරෙන කාබන්ඩයොක්සයිඩ් (CO_2) වැනි හරිතාගාර වායු විමෝචනය අඩු නව බලශක්ති ප්‍රභේදයන් නිපදවීම අතිශය වැදගත්ය. කාර්මික විප්ලවයට පෙර තිබූ තත්වය මෙන් දෙගුණයක් ඉහළ හරිතාගාර වායු මට්ටමක් පවත්වා ගෙන යන්නට නම් වත්මන් ගෝලීය හරිතාගාර වායු මුදාහැරීම 50% කින් අඩු කළ යුතු බවට ගණන් බලා තිබෙයි.

ඊට අමතරව බලශක්ති භාවිතය අඩුකිරීම සඳහා සෞම්‍ය කලාපයේ ගොඩනැගිලි පරිවාරක ද්‍රව්‍යකින්

ආවරණය කිරීම මගින් ගොඩනැගිලි උණුසුම් කිරීම සඳහා වැයවන බලශක්තිය බොහෝ සේ ඉතිරි වෙයි. සුළං බලය හා සූර්ය ශක්තිය උපයෝගී කරගැනීම නුවණැති විකල්ප වෙයි.

කෘෂිකර්මය, කර්මාන්ත, බලශක්ති ජනනය හා සෘජු මිනිස් භාවිතය සඳහා ජලය අත්‍යාවශ්‍ය සාධකයකි. ජල සම්පත් පිළිබඳ වත්මන් තත්වය හා අනාගතය පිළිබඳ අනාවැකි සැලකීමේදී අනාගතය සඳහා ජලය ආරක්ෂා කරගැනීම සහ නව පිරිසිදු ජලය ලබාගත හැකි ක්‍රම පිළිබඳ සොයා බැලීම අත්‍යාවශ්‍ය වෙයි. එමනිසා ජල ප්‍රතිකාරක, කළමනාකරණය ප්‍රතිචක්‍රීකරණය සහ මුහුදු ජලය ලවණහරණය කිරීම පිළිබඳ නව තාක්ෂණික ක්‍රම හා නවෝත්පාදන කරා යොමුවීම අතිශය වැදගත් වෙයි. ඒවා රාජ්‍ය මට්ටමෙන් සිදුකිරීම වඩාත් ඵලදායී බව පෙනේ.

පෝෂ්‍යදායී සමබල ආහාරයක් මූලික මානුෂීය අවශ්‍යතාවයකි. වැඩිවන ජනගහණය සඳහා ආහාර අවශ්‍යතා සැපයීම මන්දපෝෂණය දුරු කිරීම ඉහළ මට්ටමින් සිදුකිරීමේදී නව භූමි පරිහරණ රටාවන්, දේශගුණික විපර්යාසයන් කෘෂිකර්මය මත

මිනිසා මිහිතලය පරිහරණය කළ ආකාරය වෙනස් වීම අසීමාන්තික සම්පත් හා බලශක්ති භාවිතයට ප්‍රධාන හේතුවක් විය.

කෙසේ වෙතත් තිරසර භාවිතය නැවත ප්‍රතිස්ථාපනය සඳහාද නවීන විද්‍යාවේ හා තාක්ෂණයේ උපයෝගීතාවය අත්‍යාවශ්‍යවේ.



විවෘත විශ්ව විද්‍යාලායේ සත්ව විද්‍යා දෙපාර්තමේන්තුවේ **ආචාර්ය ජයන්ත වත්තවිද්‍යානගේ**
0718064193



තිරසර ජීවිතයක් සඳහා දේශිය දැනුම භාවිතකිරීම


අසේක ද සිල්වා



රොබර්ට් නොක්ස් (1681), ආනන්ද කුමාරස්වාමි (1908), රොබර්ට් පර්සිවෙල් (1805), ජේම්ස් කෝර්ඩිනර් (1807), සහ චාල්ස් සර් (1850) වැනි මධ්‍යතන සහ යටත්විජිත විචාරකයින්ගේ ඉහළ පිළිගැනීමක් පුරාණ ශ්‍රී ලංකාවේ අප මුතුන්මිත්තන්ගේ ජීවනශෛලිය ව්‍යවහාරයන් වෙත ලැබී තිබුණි. අපගේ මුතුන්මිත්තන්ගේ සම්ප්‍රදායක ජීවනශෛලිය පිළිබඳව ඔවුන්ගේ නිරීක්ෂණයන්හි සවිස්තරාත්මක විමර්ශනයක් “ග්ලෝරියස් ඇන්ටිසිඩන්ට්ස් ඔෆ් අ කල්වර්ඩ් සිවිලයිසේෂන්; ශ්‍රී ලංකා” නම්වූ ප්‍රකාශනයෙහි අන්තර්ගත කර තිබේ.

ශ්‍රී ලංකාවේ මිනිසුන්ගේ ජීවනශෛලිය පිළිබඳව සඳහනක් කරන රොබර්ට් පර්සිවෙල් (1803) “ස්ත්‍රී, පුරුෂ දෙපාර්ශ්වයම විශිෂ්ට ලෙස පිරිසිදු බවින් යුක්තවූ අතර තම කය සහ නිවෙස යන ද්විත්වයම මනාව පවත්වාගෙන ගියහ” යනුවෙන් ප්‍රකාශ කර තිබේ. ඔවුන් සකස්


කරගත් ආහාර සැරසීම, අධික ප්‍රසන්නභාවයකින් යුක්ත විය. ඔවුන් පානය කිරීම සඳහා යොදාගන්නා ලද භාජන තම තොල්වලින්




රොබර්ට් පර්සිවෙල්

ස්පර්ශ කිරීමෙන් වැළකීමට පරික්ෂාකාරී විය. මිනිසුන් ජලය පානය කළ ආකාරය පිළිබඳව මීට සමාන විස්තරයක් රොබර්ට් නොක්ස් (1681) ද ලබාදෙයි. මේ රටේ පදිංචිකරුවන් (ශ්‍රී ලාංකිකයන්) ආහාර ගැනීමට පෙර සහ පසු ඔවුන්ගේ දෑත් සෝදන්නේ මන්දැයි යන්න රොබර්ට් නොක්ස්ගේ අවධානයට ලක්ව ඇති අතර එය ඔහුව වික්ෂිප්තභාවයට පත් කරවන ලද බැව් පෙනේ. ආනන්ද කුමාරස්වාමි විසින් සිදු කරන ලද ප්‍රකාශය, එනම් “ගමේ පටු අභිපාරක් ඔස්සේ යමෙක් ඇවිදගෙන යනවිට, හදිසියේ ඔහු විසින් දකිනු ලබන කඳු පාමුලක භූමි භාගයක් ගුද්ධ කිරීමෙහිලා වයසක මිනිසකු විසින් නායකත්වය දරමින් සමූහ ගායනා සිදුකරමින් වැඩෙහි නියැලෙන මිනිසුන් 20 - 30 දෙනෙකු හෝ නැමුණු සිරුරින් යුතුව ගායනයෙහි යෙදෙමින් ගිනි අවිවේ කෙතක වල් නෙළන ගැහැනුන් කණ්ඩායමක් දක්නට ලැබීම සිත්කළය” යන්න මගින් මෙරට මිනිසුන්ගේ සරල කෘෂිකාර්මික ජීවන රටාවේ ඉමහත් සංවිධානාත්මක බවක් හෙතෙම නිරීක්ෂණය කරයි.

එනමුදු ස්වභාවික සම්පත් කළමනාකරණය, කෘෂි-කර්මය, දේශගුණය, ජල සම්පත් කළමනාකරණය, ආහාර සුරක්ෂිතතාවය, ජාන සම්පත්, ජෛව විවිධත්වය, පරිසර පද්ධති,




ආනන්ද කුමාරස්වාමි



රොබර්ට් නොක්ස්

මානව - උද්භිද විද්‍යාව, මානව
- වනවගාව යනාදිය පිළිබඳව

ගැනීමට ඔවුන්ගේ නිවෙස් පසුපස
කාබනික ද්‍රව්‍ය එක්රැස්කිරීම,



දේශීය දැනුම ගෘහ ආර්ථිකය, ගෘහමය සෞඛ්‍යාරක්‍ෂාව, පෝෂණය, ආත්මීය ප්‍රකාශනය, සහ සම්මත ජීවනශෛලියක් කෙරෙහි ස්ත්‍රී - පුරුෂ දායකත්වය යනාදියෙහි තිරසර බව සඳහා කාර්යභාරය මතු කොට දක්වා තිබුණේ නැත.

ග්‍රාමීය ජීවිතයේ ප්‍රධාන අංගය වූ ගමේ වැව සහ පත්සලෙහි සංස්කෘතික පසුබිම මූලික වශයෙන් විද්‍යාමානවන සම්ප්‍රදායක ජීවනශෛලියෙහි ශාන්තභාවය ප්‍රකාශ කෙරෙන බව ප්‍රකට කරුණකි. මින් අනතුරුව, හේන්වගාව සඳහා භූමිය වෙන් කිරීම, පැරණි සහ නව වෙළඳාය සහ ආසන්න වනාන්තර මාලු වැදගත් තැනක් ගනී. මෙම අද්විතීය භූමි දර්ශන නිර්මිතය ප්‍රජාව සඳහා විනෝදය, සුබසාධනය, සහ තිරසර ආහාර නිෂ්පාදනය සඳහා පදනම සපයයි.

මිනිසුන්ගේ, වාසස්ථාන, සරල වාතාශ්‍රය සහිත, සහ ස්වභාවික පරිසරය සමග ඇති කරගත් සාමදානයෙන් යුක්තවේ. නිෂ්පාදනය කිරීමේ සහ බැහැරකිරීමේ මාර්ග ක්‍රමානුකූල විය. කාබනික පොහොර සකසා

ස්ථාපනයකිරීම සහ කුඩා ගොඩවල් ලෙස දිරීමට ඉඩහැරීම මගින් ප්‍රතිවක්‍රීකරණයකට බඳුන්කිරීම තුළින් අපද්‍රව්‍ය නිෂ්පාදනය සහ බැහැරකිරීම පරිසරයේ ස්වභාවික චක්‍රයට අනුකූලව සිදුකිරීම හෝ කාබනික ද්‍රව්‍යවල සංයුතියට අනුව පොටෑසියම් සහ ලෝහ ක්ෂුද්‍රපෝෂක වැනි අකාබනික පෝෂකවලින් සමන්විතවූ අලු නිපදවීමට නොගැඹුරු වලවල් තුළ නිර්වායු තත්ව යටතේ අපද්‍රව්‍ය දහනය කිරීම සිදු කෙරුණු අතර ඉන් අනතුරුව පසේ සාරවත්බව රඳා පවතින ආකාරයට පසෙන් ඉවත්වන පෝෂක නැවත පසට ලබාදීමට බෝග නිෂ්පාදනයේදී පොහොරක් ලෙස පසට එක්කිරීම හෝ සිදු කෙරුණි.



දැක්වීම සිදු කෙරුණි. සරල එහෙත් තිරසර ජීවිතයකට ඔවුන්ගේ අවශ්‍යතාවයේ සහලින් ස්වයංපෝෂිත වූ ආහාර සුරක්‍ෂිතභාවය, තෙත් සහ වියළි වගාවන් සඳහා කෘෂිකාර්මික

පුරාණ ශ්‍රී ලංකාවේ ධනවත් බව සහ ද්‍රව්‍යමය සෞභාග්‍යය රුපියල් ශතවලින් සම්ප්‍රදායකව මැනීම සිදු නොකළ අතර මසුරන් සහ කහවණු ලෙසින් හෝ රන් - රිදී, ඇත් දළ සහ මැණික්වලින් හෝ වශයෙන් ද මිනීමක් සිදු නොකෙරුණි. පූර්ව - නූතන ශ්‍රී ලංකාවේ සෞභාග්‍යය, ප්‍රධාන වශයෙන් සංතුෂ්ටිය, නිසල සතුට, ආධ්‍යාත්මික තෘප්තිමත් බව, සහ ලාක්ෂණික සාකච්ඡාය යන ජීවනශෛලියෙහි, සාහිත්‍යමය වශයෙන් "සෞභාග්‍යය" ලෙස සැලකෙන තත්වය ලබාගැනීම මගින් පෙන්නුම් කෙරේ.

"සෞභාග්‍යය" යන වදන ආර්ථික සමෘද්ධිය, අධ්‍යාත්මික දියුණුව, සුබසාධනය මෙන්ම ස්වභාවික පරිසරය සමග සාමදානයෙන් ජීවත්වීමට උත්සාහ ගැනීමෙන් සමන්විත සම්ප්‍රදායක භෞතික සහ මානසික සුබදායක බවක් හඟවයි. මෙම වදනට සන්දර්භානුගත අරුතක් සැබෑ ලෙස පෙන්නුම් කෙරෙන ඉංග්‍රීසි සම - වදනක් නොමැත. ලෝක බැංකුව විසින් මූල්‍ය වියදම් දරණු ලැබූ "සංවර්ධන ව්‍යවහාර සඳහා සාම්ප්‍රදායික දැනුම අත්තර්ගත කිරීම පිණිස ජාතික ක්‍රමෝපායයක් පිළිබඳ වැඩමුළුවෙහි" දී සැලකිය යුතු තරමට මෙම වදන කෙරෙහි දැඩි අවධානයක් යොමු කෙරුණු අතර එහිදී, වන - බත බුලත, කිරි - පැණි, අටු - කොටු, ගහ - කොළ, හරක - බාන, පින් - දහම්, සහ බණ - භාවනා යනාදියෙන් සමන්විත ශබ්දාලංකාරමය යුගල පද අඩංගුවන පරිදි එය පැහැදිලි කිරීම සහ අර්ථ

භූමිවල සුලබතාවය මෙන්ම ධාන්‍ය ගබඩාකිරීමේ පහසුකම්; බුලත් වැල් සහ කොළ; ද්‍රව්‍යමය සමෘද්ධිය පෙන්නුම් කරන කිරි සහ මී පැණි

බාධකයකින් තොරව ලබා ගැනීමේ හැකියාව; රුක්වැසි පරිසරය සහිත රුක් නිල්ල; කිරි දෙනුන් සහ උන්ට උලා කෑම සඳහා තෘණ පිට්ටනි යනාදියෙන් සමන්විත පශු සම්පතෙහි අයිතිය, සහ අවසාන වශයෙන් ආධ්‍යාත්මික දියුණුව උදෙසා වැදුම් - පිදුම් කිරීමේ නිදහස්

බව යමෙකුට එනිසා නිරීක්ෂණය කළ හැකිය.

වර්තමාන සන්දර්භය තුළ, මෙම ජීවන ශෛලියෙහි, රට තුළ වෙසෙන සෑම පවුලකටම, අත්‍යවශ්‍ය පහසුකම් සම්පත් සහ පාරිභෝගික ද්‍රව්‍ය සියල්ලෙන් සමන්විත මෙන්ම ප්‍රීතිමත්, සුවදායක සහ තිරසර දිවිපැවැත්ම උදෙසා ඔවුන්ගේ අවශ්‍යතා සඳහා පමණක් ප්‍රමාණවත් සේවාවක් ලබාදෙන අධ්‍යාත්මික තෘප්තිමත් බවක් මෙම ජීවනශෛලිය මගින් අගවාලනු ලබයි. එනිසා, රජයට සේවා සම්පාදනය කරන සියලු දෙනා ප්‍රමාණවත් ලෙස සහ සමානව සලකනු ලබන බව සහතික කිරීම සහ පහසුකම් සැපයීම මගින් ජීවනෝපායයන් ඔස්සේ සියලුම පුරවැසියන් සඳහා ගුණාත්මකභාවය සහ සමෘද්ධිමත්බව පරිපාලනයේ පූර්ව - නූතන පද්ධතිය මගින් සහතික කරන ලද බව පැහැදිලිය.

බෞද්ධ ප්‍රතිපත්ති සහ සංස්කෘතිය ස්ත්‍රී - පුරුෂ සමානතා සහතික

කිරීම ඇතුළත් ඕනෑම ආකාරයක විෂමතාවයක් හෙළා දැක ඇති බව ප්‍රචලිත කරුණකි. කාන්තාවන්ට තමන්ටම ආවේණික හැකියාවන්



තිබුණු අතර ඔවුහු තම දරු පවුල් රැක බලා ගැනීම මෙන්ම ප්‍රජාවේ සුබසාධනය සඳහා දායකවීම ද ඇතුළත් ඉතා වැදගත් කාර්යභාරයක් ඉටු කළහ. මෙම සම්ප්‍රදාය අඛණ්ඩව ඉදිරියට ගෙන ආවද වර්තමාන ජීවනශෛලීන් කාන්තාවන්ගේ සමහර විශේෂිත දේශීය සම්ප්‍රදායක හැකියාවන් අවාසනාවන්ත ලෙස වසන් කිරීමේ ප්‍රවණතාවයක් පෙන්නුම් කරනු ලැබ ඇත. ජෛරාදෙතිය විශ්වවිද්‍යාලයේ මහාචාර්ය අනෝජා වික්‍රමසිංහ විසින් 1995 - 1997 කාලපරිච්ඡේදය තුළදී සිදු කරන ලද අධ්‍යයන මගින් පවුලේ සෞඛ්‍යයෙහි, පෝෂණයෙහි සහ දිවිපෙවෙතෙහි තිරසරබව සඳහා ප්‍රායෝගික ගෘහ අවශ්‍යතාවන්හි ද්‍රව්‍ය හිමිකර ගැනීමෙහි සහ නිපදවීමෙහිලා ප්‍රධාන කාර්යභාරයක් පුරාණයේ විසූ කාන්තාවන් විසින් දරණු ලබූ බව පෙන්වා දී තිබුණි. දෛනික භාවිතයේදී පෝෂ්‍යදායී ආහාර සහ ඖෂධීය ශාක සහ ඒනිසාවෙන් පරිසර පද්ධති විවිධත්වය මෙන්ම පවුල් සෞඛ්‍යය, පෝෂණය සහ තිරසර

ජීවනශෛලියක් සඳහා සමස්ත සුබසාධනය පවත්වා ගැනීම සඳහා එහි උපයෝගිතා අගය හා සම්බන්ධ ඔවුන් සතු දේශීය දැනුම නිශ්චිතවම කැපී පෙනෙන සුදු විය.

අවාසනාවකට මෙම සංස්කෘතිකමය වාසිය සීමාව ඉක්මවා ගොස් තිබුණු අතර, නූතන කාන්තාවන් සුදු - කොලර රැකියාවන් ඔස්සේ පවුල් ආදායම සැපයීමට පෙළඹී තිබෙන තරඟකාරී වාණිජමය දිශානතියක් සහිත ආර්ථික සෞභාග්‍යයට අත්‍යවශ්‍ය වීම කරණ කොට ගෙන පවුලේ සෞඛ්‍යය පිළිබඳව අවධානය යොමු කිරීමට තවදුරටත් අවස්ථාව ලැබී නොමැත. මෙහිදී, එනිසා, තම පවුල්වල යහපත් සෞඛ්‍යය, පෝෂණය, සුබසාධනය සහ

සංකූෂ්ටය පවත්වා ගැනීම පිළිබඳ දේශීය ප්‍රඥාවෙහි සම්පත වාසිදායක ලෙස භාවිත කිරීමේ හැකියාවන් තවදුරටත් ගෘහණියක් ලෙස කාන්තාවන්ට නොමැති ස්ත්‍රී - පුරුෂ සමානත්වයෙන් ප්‍රතිඵලය වූණු තරමක් නිශේධාත්මක ස්වභාවයක් අපි දකිමු.

මෙම අවාසනාවන්ත තත්වය, පොදු අපහසුතා සඳහා සරල සහ ඉතා ඵලදායක ගෘහ ප්‍රතිකාරකවලට පාරම්පරික සම්ප්‍රදායයන් උපයෝගී කර ගැනීමට වර්තමාන ගෘහණියන්ගේ නොහැකියාව උදාහරණ වී ඇත.

සම්ප්‍රදායිකව මව්වරුන්ට තම දේශීය ප්‍රඥාව සමග ඉවෙන් මෙන් ළමුන්ගේ සරල සෞඛ්‍ය ගැටලු හඳුනා ගෙන ඒවාට සරල ගෘහ ප්‍රතිකර්ම මගින් ප්‍රතිකාර කිරීමට හැකිවිය. නිදසුනක් ලෙස, ළමුන්ගේ ආන්ත්‍රික පණු රෝග ප්‍රතිකාරකය සඳහා කාමිනේට්ටි සහ *Embelia ribes* (වල් එනසාල්) වලින් සාදන ලද ක්‍රිමිහාරක කෂාය භාවිත කිරීම පෙන්විය හැකිය. ඒ ආකාරයටම, රුමැටික වේදනා, මුත්‍රමය ආබාධ

සහ රුධිරය පිරිසිදු කිරීම සඳහා පොදු ප්‍රතිකාරකයක් ලෙස *Phyllanthus emblica* (නෙල්ලි) සහ *Tinospora cordifolia* (රසකිද) වලින් සැකසූ නෙල්ලි - රසකිද ලෙස හඳුන්වන කෘෂායක් භාවිත කෙරුණි. සමස්තයක් ලෙස සෙම්ප්‍රතිශ්‍යාව, උණ සහ ඉන්ෆ්ලුවෙන්සාව සඳහා පොදු ජනයා අතර අද ද භාවිතයට ගැනෙන, පිටගැස්ම වළකාලීමට හෝ පාලනය කිරීමට හෝ කාර්යක්ෂම ආකාරයකට කොත්තමල්ලි (*Coriandrum sativa*), ඉඟුරු (*Zingiber officinale*) ආකන්දය සහ වෙනිවැල්ගැට (*Coscinium fenestratum*) සම්මිශ්‍රණය මෙලෙස භාවිත කෙරුණු තවත් ඖෂධීය ප්‍රතිකාරයකි. මෙම සම්ප්‍රදායක ගෘහ ප්‍රතිකාරක සකස්කිරීම සඳහා ගෘහමය ලෙස උත්සාහයක් අවශ්‍ය නොකරන සහ ඖෂධ වෙළඳසැල්වල අවශ්‍ය පමණට තිබෙන බටහිර වේදනානාශක සහ ප්‍රතිජීවක මගින් විහාල ලෙස ඒ සඳහා ආදේශයක් ලබා දී තිබේ.

යහපත් සෞඛ්‍යය සහ සුබසාධනය හැරුණු



නෙල්ලි (*Phyllanthus emblica*)

සම්ප්‍රදායක ජීවනශෛලියෙහි විශිෂ්ටත්වයෙහි සලකුණ විය. ශාක සහ සත්ව ජෛවවිවිධත්වයෙහි නෛසර්ගික අගය පවා හොඳින් හඳුනාගත් එවැනි සංවිධිත ප්‍රජාමූලික දිවිපෙවෙතක් සහ කෘෂිකාර්මික රටාවක්, "තමාගේ සහ අන් සියලුම ජීවීන්ගේ සුබසාධනයට

පුරාණ කාලයේදී මෙම ආධ්‍යාත්මික සිද්ධාන්තය පිළිගැනීම සහ වටහාගැනීම මානව ප්‍රජාව අතර පමණක් නොව අන් සියලුම ජීවීන් අතර ද සමානතාවය සහ සුබසාධනය පිණිස කිසිම ආකාරයක බාධාවක් නොමැති බව පැහැදිලි ලෙස පිළිබිඹු කිරීමක් වේ. මෙම දර්ශනය, ආත්මකේන්ද්‍රීයතාවය, ආත්මාර්ථකාමී බව සහ ගිජුබව හෙළා දකින අතරම, හේද රහිත, ඉතා උසස් තත්වයෙන් යුත් සහ තිරසර ජීවිතයක් සඳහා තර්ජන පදනම වූ, ප්‍රජාවෙහි මෙන්ම පවුල් ඒකකයෙහි එකමුතු බව සහ සමාජ සුබසාධනය




කොත්තමල්ලි (*Coriandrum sativa*),

කෙරෙහි පුරුෂයන් සහ ස්ත්‍රීන් විසින් ඉටුකළ යුතු භූමිකාව අවධාරණය කරයි.



වෙනිවැල්ගැට (*Coscinium fenestratum*)

අවැසි හේතුව උදෙසා යමෙකුගේ කැපවීම" යන අර්ථය සහිත "සබ්බේ සත්තා භවන්තු සුබ්බන්තා" නමැති බෞද්ධ දර්ශනය මගින් ප්‍රතිභා සම්ප්‍රාප්ත ලෙස පුරුදු කරන ලද්දක් හේතුකරගෙන ඇතිවූවක් විය හැකිය.



දෙහිවල කථබෝවිල 6/9, ඩී. සිල්වා පාර
අසෝක ද සිල්වා
0775097517



ඉඟුරු (*Zingiber officinale*)

කොට, වගකීමැති නිෂ්පාදනය සහ පරිභෝජනය

කිරසර ජීවිතයකට විද්‍යාව

මහාචාර්ය සරත් කොටගම



විද්‍යාවේ වත්මන් තත්වය

විද්‍යාව අද ලොව ජයගෙන ඇත. මෙම අදහස සත්‍ය වශයෙන්ම එසේද? ඉතාම මෑත කාලයක (2018 පෙබරවාරියේදී) විද්‍යාවේ වත්මන් තත්වය (State of Science) ගැන 3M සංගමය රටවල් 14ක් තුළ (සංවර්ධිත රටවල් අතර - කැනඩාව, ප්‍රංශය, ජර්මනිය, ජපානය, සිංගප්පූරුව, බ්‍රිතාන්‍ය සහ එක්සත් රාජධානිය. සංවර්ධනය වන රටවල් - බ්‍රසීලය, චීනය, මෙක්සිකෝව, ඉන්දියාව, පෝලන්තය, සෞදි අරාබිය, දකුණු අප්‍රිකාව) පවත්නා තත්වය ගවේෂණය කරන ලදී. මෙහිදී සංවර්ධිත හා

සංවර්ධනය වන රටවල් අතරින්. පොදුවේ ලැබුණු ප්‍රතිඵලය නම්, විද්‍යාව ගැන බහුතරය සතුටු වන අතර, අලුත් දේ ගැන ඉගෙනීමට හැකි වීම ගැන උද්යෝගයක් දැක්වීමයි.

නමුත් මෙම ධනාත්මක අදහස් තුළ තරමක් කණස්සල්ලට හේතුවන අදහස්ද ඇත. බොහෝ වැඩිමහල් අය විද්‍යාව තම ජීවිතයට කර ඇති බලපෑමට වඩා තම දරුවන්ට අදාළ වන සේ බලපෑමක් ඇතිවනු දකියි. මේ අනුව දරුවන්ට විද්‍යාව දැනගැනීමට ඇති අවස්ථා ලබාදීමට ප්‍රබල ප්‍රයත්නයක් දරයි.

මෙම සමීක්ෂණය හරහා සොයා ගත් අදහස් සමහරක් නම් :-

- තරුණ පරපුර විද්‍යාව ගැන යහපත් දැක්මක් දක්වන්නේ නැති අතර විද්වතුන් සොයන දේ ගැන වැඩි විශ්වාසයක්ද පෙන්වන්නේ නැත.
- විද්‍යාව අවතක්සේරුවට හා නොපෙනෙන දෙයක් සේ බොහෝදෙනා දකියි.
- 90% තාක්ෂණය ගැන සුභවාදීව අනාගතයට දකින අතර තම ජීවිකාවට උපකාරකවන බව විශ්වාස කරයි.
- 87% විද්‍යා ප්‍රතිඵල විශ්මය ජනකයේ දකියි.
- 86% විද්‍යාව ගැන කිසිවක් නොදන්නා අය විය.

■ 90% විද්‍යාව නිර්මාණකරණයට මෙවලමක් සේ දකියි.

■ 23% විද්‍යාව හා තාක්ෂණය සම්පූර්ණයෙන් වෙනස් හැටියට සිතයි.

බහුතරයක් විද්‍යාව වැදගත් සේ සිතුවත්, එය ඒ අයගේ දෛනික ජීවිතයට එතරම් වැදගත් නොවන බවත්, විද්‍යාව ගැන සිතන්නේවත් නැති බවත් සමීක්ෂණයෙන් ඉස්මතු විය.

මෙවැනි තොරතුරු අතර බොහොමයක් විද්‍යාව ගැන සැක සහිතව බැලීම ඉතාම ප්‍රබල ප්‍රශ්නයක් සේ දකිය හැක.

විශාල තරුණ පරපුරක් විද්‍යාව

1 වැනි වගුව: විද්‍යාවේ වත්මන් තත්වය

	A - Non - Skeptical (සැකරහිත)	
	B - Skeptical (සැක)	
	A	B
තාක්ෂණික වර්ධනය විද්‍යා වර්ධනයට වඩා වැදගත්	23%	50%
විද්‍යාව නොතිබුනානම්, මගේ දෛනික ජීවිතය එතරම් වෙනසක් නොවීමට තිබිණ	16%	40%
විද්‍යාව නොතිබුනානම්	16%	37%
විද්‍යාවෙන් රැකියාවන්ට යා හැක්කේ (geniuses) මොළය ඇති අයට පමණය	14%	31%
විද්‍යාව උද්යෝගමත් විෂයක් නොවේ (boring)	12%	41%
වැඩිහිටි / වියපත් වශයෙන්, විද්‍යාව ගැන අවබෝධයක් ලබාගැනීම වැදගත් නොවේ	10%	36%


ගැන ඉතාම සැකයෙන් බැලීමද ඉතාම වැදගත් කරුණකි.

මෙවැනි පසුතලයක් තුළ තිරසර ජීවිකාවකට විද්‍යාව කොතරම් වැදගත් වේද යන්න උරගා බැලීම ඉතාම කාලෝචිතය. ලංකාව තුළ පවතින ආකල්පය කුමක්ද? මැන කාලයේ විද්‍යා

පරිසර තත්ව විකෘතිය

1960 මුල් භාගයේදී ලොවට ආහාර අහේනියකට මුහුණ දීමට සිදුවිය. මෙම අවස්ථාවෙන් ගොඩ ඒම සඳහා, කෘමිනාශක, (ජීවනාශක) හා රසායනික පොහොර යෙදීම හරහා ආහාර නිෂ්පාදනය වැඩිකර ගන්නා ලදී.

ආහාර අහේනිය බොද වි ගියත්, අයුත් ක්‍රමවේද ලෙසට "යෙදුම් කෘමිකර්මය" ස්ථාපිත විය. සෑම හෝගයක්ම වගා කරන්නේද, එය රැකගැනීමට, එනම් පළිබෝධකයින්ගෙන්, රැකගැනීමට පළිබෝධනාශක යෙදුන. එලදාව වැඩිකර ගැනීමට පෝෂණය සැපයීම පොහොර මගින් සිදුවිය. විද්‍යාත්මකව




ඉගෙනුමට අඩු ශිෂ්‍ය ප්‍රවණතාවයන් පෙන්වීම, පසුතල පදනමක් හැටියට ගතහොත් අනාගතය ඉතාම අඳුරුවීම නොඅනුමානයය. තිරසර ජීවිකාවක පදනම සඳහා අත්‍ය අවශ්‍යම පසුතලයකි 'විද්‍යාත්මක සිතුවිල්ල'. මේ අනුව 'තිරසර ජීවිකාවකට විද්‍යාව' ඉටුකරවා ගැනීමට නම් විද්‍යාව පැහැදිලිව ප්‍රවලිත කිරීම ඉලක්ක කරගත යුතුය. තිරසර ජීවිකාවේ වත්මන් පදනම වටහා ගැනීමට "පරිසර ප්‍රශ්නය" වටහා ගැනීම අවශ්‍ය වේ. මේ අනුව පරිසර ප්‍රශ්නයේ විකෘතිය ආරම්භයේ සිට වැදගත් අවධි ඔස්සේ අවබෝධ කර ගනිමු.

මෙම ක්‍රම ප්‍රගුණ කළ අතර අවශ්‍ය නිපයුම වැඩිකර ගැනීමට තව තවත් විද්‍යාත්මක ක්‍රමවේද අත්හදා බැලූහ. විද්‍යාව යොදා ගැනීම මෙහිදී ප්‍රධාන කාර්යයක් විය. විද්‍යානුකූලව 'තරග කරුවන්' 'හානිකරුවන්' ඉවත් කිරීම හා 'අමතර පෝෂණය' ය ලබාදීමෙන් එලදාව වැඩිකර ගත හැකි බව තහවුරු විය. කල්යාණම වැඩිවන ජනගහනයට සරිලන එලදාවක් නොලැබීම හේතුවෙන්, විකල්ප ක්‍රම ලෙස, ශාක / සතුන්ගේ ප්‍රගුණ ලක්ෂණ හඳුනාගෙන ඒවා තවත් ප්‍රගුණ කිරීම ආරම්භ විය. සරල දෙමුහුම් ක්‍රියා ඔස්සේ 'ජීව විකෘතීන්' (Living Modified Organisms - LMOs)

හා අවසානයේදී "ප්‍රවේණ විකෘතීන්" (Genetically Modified Organisms - GMO) හරහා අවශ්‍යතාව ඉටුකර ගැනීම සිදුවිය. මෙම හැම අවස්ථාවකම ප්‍රධාන 'දිරිමග' වූයේ විද්‍යාවයි. LMO හා GMO වලට සමහරු විරුද්ධ වුවත්, මෙම ක්‍රම හරහා සමහර හෝග වගාවේදී, වැඩි අස්වැන්න හා වෙළඳපොළේ පහසුවට හිතකර ලක්ෂණ වර්ධනය කර ඇත. මේ අතර කල් තබාගැනීම, පෙනුම, රස හා ස්වරූප වෙනස්ද වේ. අද ප්‍රධාන හෝග අතර - කිරිගු, හා සොයාවලින් 95% පමණ නිපදවන්නේ GMO ශාක හරහාය. අහේතුවකට ආර්ථික ලෝකයේ 'ජීකාධිපතිත්වය' ලබාගැනීමට මෙම තාක්ෂණ උපයෝගිතා සමත් වී ඇත. මේ අනුව අද වන විට ලෝකයේ ප්‍රධාන හෝග නිෂ්පාදනය ඔවුන් තතු කරගෙන ඇත.

මෙම කෘමි ගමන හරහා ආහාර නිපයුම ප්‍රගුණ කරගත හැකි වුවත්, මෙම යෙදුම්වලින් විශාල හානිකර තත්වයන්ද උදාවී ඇත. වසර 1963 රැවල් කාසන් මහත්මිය හඳුනාගත් "ලොව විෂ වීම" අද යථාර්ථයක් බවට පත්වී ඇත. කෘමි ද්‍රව්‍ය නිසා විවිධාකාර බෝනොවන රෝග ඉස්මතු වී ඇති අතර පරිසරයද විනාශවී ඇත. මෙයට සමගාමීව මිනිසාගේ ජීවන විලාශයද වේගවත්ව වෙනස් වී ඇත. මෙම වෙනස්කම්වලට ප්‍රධාන දායකය තාක්ෂණික උපයෝගී වීම බව නොරහසකි.

මානව ජීවිකාව වෙනස් වීම, ඔහුගේ සාර්ථකත්වය යැයි පැහැදිලිව ඉදිරිපත් කිරීමට කොතෙකුත් උත්සාහ දැරුවද, ඒ ක්‍රියාවලිය හරහා 'පරිසරයට' උරුම වී ඇති තත්වය දෙස බැලූ විට එය





විශාල ප්‍රශ්නයක් බවට පත්ව ඇත. වත්මන් පරිසර ප්‍රශ්න උරගා බැලීමේදී ඒවාට පිළියමක් සේ වසර 1992 දී පිළිගත්තේ 'තිරසර සංවර්ධනය' හරහා තිරසර ජීවිකාවක් කරා ගමන් කිරීම යෝජනා විය.

මෙම පසුබිම තුළ සම්පින්ධනය වන කරුණු දෙකකි. එකක් විද්‍යාව ලබා දී ඇති දායකත්වයයි. දෙවන්න ඇතිකර ගෙන තිබෙන පරිසර ප්‍රශ්නයයි. සමහරු විද්‍යාව මෙම ප්‍රශ්නවලට මුල සේ තර්ක කළ හැක. එසේ වුවත් විද්‍යාව හුදෙක් අදහස් හා දැනුම උරගා බලන පිළිගත හැකි පිළිවෙතක් පමණි. එහිදී එම විද්‍යා දැනුම යෙදීම අප පොදුවේ හඳුන්වන්නේ 'තාක්ෂණය' ලෙසයි. මේ අනුව තර්ක කිරීම තුළ විද්‍යාව නොව තාක්ෂණය මෙම අභිනතර පරිසර තත්වයට හේතු බව බොහෝදෙනාගේ පිළිගැනීමයි.

මේ අනුව වත්මන් පරිසර ප්‍රශ්නයේ හේතු සෙවීමට ප්‍රයත්න දැරීමේදී අපට පහත සඳහන් නිගමනවලට ඒමට සිදුවේ. ප්‍රශ්නයක් සඳහා, **ආසන්න හා අවසාන හේතු සාධක ඇත.** මේ අනුව පරිසර ප්‍රශ්නයේදී **ආසන්න හේතු සාධක වශයෙන් ජනගහනය, තාක්ෂණය, වෙළඳ ආර්ථික ක්‍රමවේදය හා බැඳුණු වෙළඳ ප්‍රචාරක ක්‍රම** ලෙස

හඳුනාගත හැක. මේවාගේ බලපෑම ඇතුළු **අවසාන හේතු සාධකය** ලෙස සලකන්නේ '**පරිභෝජනයයි**'.

වෙළඳ ක්‍රම හා ආර්ථිකය අපව 'පරිභෝජනයට' පොළඹවයි. මේ හරහා ජීවන රටාවල්වල පැහැදිලි වෙනසක් ඇති කර තිබේ. පොදුවේ සංවර්ධිත ලෝක ජනගහනය වන 20%, සම්පත්වලින්

80% පරිභෝජනය කරයි. සංවර්ධනය වන දේශවල ජනගහනය වන 80% සඳහා ඉතිරිව ඇත්තේ සම්පත් 20% පමණි. සංවර්ධනයවන ජනයාගේ අභිප්‍රාය සංවර්ධිත ජනයාගේ - (20%) ජීවන රටාව කරා යෑමයි. මෙය පරිසරයට විනාශයක් නොවී සිදුවිය හැක්කක් නොවේ. මේ වන විටත් ලෝක 'පරිසර පා සටහන්' සේ සලකන ඉන්දිසියට අනුව, අපි 1.5 තැනක සිටි. මෙයින් අදහස් වන්නේ වර්තමාන ජනගහනය ලෝක සම්පත් 1.5 ක් එනම් 0.5 අතිබවා පරිභෝජනය කරන බවයි. අප ජීවන රටාව නොවෙනස්ව ඉදිරියට ගෙන ගියහොත් වසර 2030 දී මෙය 3 වන බව ඇස්තමේනතු කරයි. එය


කොහෙත්ම මිහිතලයට දරාගත හැකි පාරිසරික තත්වයක් නොවේ. මේ නිසාම 'තිරසර ජීවන රටාව' මිහිතලයේ මානවයාගේ පැවැත්මට අනිවාර්යවේ. එසේ නොවන්නේ නම් මිහිතලය විනාශය වීමට පෙර අප විනාශය කරා පැහැදිලිවම ගමන් කරනු ඇත.

පරිසර ප්‍රශ්නය වටහා ගැනීමත් සමග වසර 1992 දී අප වෙනත් සංවර්ධන මගක් යෑමට තීන්දු කරන ලදී. මෙය ඉටුකර ගැනීමට තවමත් අසමත් වූවත්, එදාටත් වඩා දැඩි අවශ්‍යතාවක් අද ඇත. වසර 1992 රියෝඩ් ජනාරෝ නගරයේදී අපි 'තිරසර සංවර්ධන' න්‍යාය පත්‍රය 'Agenda 21' ලෙස අනුමත කරන ලදී. එසේ වුවද වසර 2012 නැවත රියෝඩ් ජනාරෝ නගරයේදී මෙම 'තිරසර සංවර්ධන' ක්‍රියාවලිය ආයතන ගත කළ යුතු යයි තීන්දු විය. මේ අතර වසර 2003 දී එළි දක්වූ 'සහස්ර පරිසර පද්ධති' (Millennium Ecosystem Assessment) ඇස්තමේනතුවේ මිහිතලයේ 'සෞඛ්‍ය' (Health) තත්වය පෙන්වාදුන්නේ ඉතාම හයානක දෙයකි. මාපක 38න් එකක්වත් යහපත් නොවීමයි. මෙය පාදක කරගෙන 'සහ්‍ය සංවර්ධන ඉලක්ක' අනුව 2015 වන තෙක් උත්සාහ දැරුවද, එයත් පොදුවේ අසාර්ථක විය. වසර 2015 අප නව තිරසර සංවර්ධන ඉලක්ක 17 - කරා යන ගමනක් ආරම්භ කරන ලදී. මෙහි ප්‍රධාන අදහස් වන්නේ "හැමදෙනාම ඇතුළත්ව" (all inclusive) 'කිසිම කෙනෙක් අත් නොහැර' (leaving no one behind) ඉදිරියට තිරසර ජීවිකාවක් ඔස්සේ ගමන් කිරීමයි.



මෙම තිරසර ජීවිකා ගමන මේ අනුව ඉටුකර ගැනීමට නම්, තිරසර සංකල්ප හතරක් මුල් විය යුතුය.

1. වත්මන් පරම්පරාවෙහි අවශ්‍යතා සපුරන අතර අනාගත පරම්පරාවන්ගේ අභිප්‍රායන්ට අවකාශ ලබාදීම.
2. තිරසර සංවර්ධනය හරහා ස්වභාවික සම්පත් වන - වායුගෝලය,



ජලය, පාෂාණ හා ජීවින්ගේ පැවැත්මට හානියක් හෝ අනතුරට පත් නොවිය යුතුය.

3. තිරසර සංවර්ධනය ඉටුකර ගැනීමට පරිසර පද්ධතිවලට හානියක් නොවන ආකාරයට සම්පත් උකහාගත යුතුය.

4. තිරසර සංවර්ධනය වත්මන් පරම්පරාවන්ගේ වර්ධනයට රුකුලක් වන ආකාරයට පරිසරය රැකගනිමින් ක්‍රියා කළ යුතුය.

මේ සංකල්ප ඔස්සේ සම්පත් රැකගැනීම හා පරිසර පද්ධති හානි නොකර තබාගැනීම ප්‍රමුඛ කාර්යක් වන්නේය. මෙම මූලික අදහස් පදනම් කරගෙන ස්විඩනයේ දොස්තර Karl Herik Robert 'හතර පද්ධති කොන්දේසි' නිර්මාණය කර ඇත. මේ අනුව;

1. මිහිතලයේ පෘෂ්ඨයෙන් උකහාගන්නා හෝ කනින ලබන ද්‍රව්‍යයන්ගේ ප්‍රමාණය වැඩිකර නොගත යුතුය.

2. මානව සමාජය, කෘතිම ද්‍රව්‍යවලින් සන්තෘප්ත නොවිය යුතුය.

3. භෞතික (Physical) ක්‍රමවේද මගින් ස්වභාවිකත්වය හානියට ලක් නොකළ යුතුය.

4. මිනිසුන්ගේ මූලික අවශ්‍යතා (Needs) ඉටුකර ගැනීමට ඇති අවස්ථා හා අවධි ක්‍රමිකව සීමාවන ආකාරයේ කටයුතු නොකළ යුතුය.

මේ අදහස් වලට අමතරව ආර්ථික විද්‍යාඥ Heman E. Daly 'ඩේලිගේ ප්‍රතිපත්ති තුන' වශයෙන්ද අදහස් ඉදිරිපත් කර ඇත.

1. නව්‍ය කළ හැකි (Renewable Resources) සම්පත් වන පස, ජලය, වනාන්තර හා මසුන් යනාදියගේ තිරසර පරිහරණ ප්‍රවේශය ඒවායේ ස්වභාවික ප්‍රතිවර්ධන වේගයන් අඛණ්ඩව නොයා යුතුය.

2. නව්‍ය කළ නොහැකි (Non-renewable) සම්පත්වල තිරසර පාවිච්චිය, නව්‍ය කළ හැකි සම්පත්වල ආදේශ වේගය අඛණ්ඩව නොයායුතුය.

3. කසළ නිෂ්පාදනය කිසිවිටක ඒවායේ ස්වභාවික පාඨත්කරණ (බිඳවැටීමේ) වේගය අඛණ්ඩව නිෂ්පාදනය නොවිය යුතුය.

තිරසර සමාජයක, පදනමට මෙවැනි වැදගත් අදහස් විශාල ප්‍රමාණයක් ඉදිරිපත් වුවද තිරසර ජීවනාලියක ඉටු වී ඇද්ද යන්න ගැටළුවකි.

ආර්ථික සංවර්ධනයෙන් ප්‍රබලම රට වන එක්සත් රාජධානියේ සමාජ අසමතාවයන් අවබෝධ

කරගතහොත් 'ආර්ථික වර්ධනය' කොතරම් මායාකාරීද යනු වැටහෙනු ඇත. Stanford Center on Poverty and Inequality (2018) වාර්තාවේ සඳහන් සමහර විස්තර මෙයට සාක්ෂි දරයි:-

1. වේතන අසමතාව - ගතවූ වසර 30 තුළදී වේතන අසමතුලිතතාවය විශාල වශයෙන් වර්ධනය වී ඇත.
2. ආයතන ප්‍රධානීන්ගේ වේතන (CEO Pay) - වසර 2009 වන විට ආයතන ප්‍රධානීන්ගේ වේතනය, අත් වැඩකරන්නන්ගේ වේතනයට වඩා 185 ගුණයකින් වැඩි කර ඇත.
3. නිවාස නැතිකම (Homelessness) - දිනකට වැසියන් 750,000කට පමණ.
4. රැකියා තත්ව - පිරිමි අය වැඩි වේතන ලබන රැකියාවල නිරතවේ.
5. පාසැල් යෑම - කළු ජාතිකයන් අතර වැඩි පිරිසක් පාසැල් හැර යයි. හිස්පැනික් අය මිටත් වැඩිය.
6. පාසැල්වලට ඇතුල්වීමේදීද සුදු ජාතිකයන් අත්ජාතින් අඛණ්ඩව.
7. ධන අසමතාව - ඉහළ පෙලේ 10% දෙනා එම රටේ මූල්‍ය සම්පතින් 68.2% පාලනය කරයි (1983). (5% ප්‍රමාණයක් - 59%, ද පහළ ජන කොටසක් 40% - මූල්‍ය සම්පත් 9% උරම කියයි.) වසර 2007 වන විට ඉහළ පෙලේ අයගේ වත්කම 73.1% දක්වා වැඩිවිය.
8. හිරගත වීම - වසර 2008 වන විට ඇමරිකානු කළු ජාතිකයන්ගෙන් 37% පමණ හිරගත වී ඇත. තවමත් මෙවන් සංඛ්‍යා ලේඛණවලින් මෙම අසමතුලිතය පෙන්වයි.

මේ අනුව වර්තමාන ආර්ථික ආකෘතිය යටතේ සිදුවන සංවර්ධනය නැවත සිතීම ඕනෑතරම් දැනුම ඇතත්, අප ඇස්බැඳුමකින් වසා ගෙන ඉදිරියට ඒ ආකාරයෙන්ම ගමන් කරයි. මෙම



ප්‍රවණතාවයට පටහැනිව නැගී එන රැල්ල "නිරසර සංවර්ධනය හා ජීවන රටාවයි".

නිරසර ජීවන රටාවේ ප්‍රධාන කරුණක් වන්නේ තමාගේ 'පරිසර පා සටහන' (Ecological Foot Print) (බලපෑම) ශුන්‍ය (Zero) අගයක තබා ගැනීම මෙහි ප්‍රධාන අරමුණයි. මෙය විශාල අභියෝගයකි. අප හැඳෙන වැඩෙන ආකාරය, සහ අපව පෙළඹවන ප්‍රධාන ආර්ථික ක්‍රමය නිසා අසීමිත වර්ධනයක් සීමිත ලොවක් තුළ බලාපොරොත්තු වේ. මෙය කිසිවිට සිදුවිය නොහැකි බව දැන් ආර්ථික විද්වතුන් පිළිගනී. එම නිසා නව න්‍යාය හොයමින් 'හරිත ආර්ථික' ප්‍රවේශ ගැන කතා කරයි. ජීවන රටාව 'නිරසර නොකර' මොන න්‍යාය ගෙනාවත් ප්‍රශ්නය විසඳෙනු නොමැත. මෙහිදී විද්‍යාව ප්‍රධාන ස්ථානයක් ගනී. 'පිළිගත් තර්ක අනුව දැනුම' හැම අතින්ම නිරසර ජීවන රටාවටත්, තාක්ෂණික උපයෝගීතා සඳහාත් ආර්ථික විෂය වර්ධනයටත් සෘජුව බලපායි.

බොහෝ දෙනාගේ තර්කය වන්නේ මෙම ආර්ථික ක්‍රමවේදය තුළ සිට මෙම ගමන යෑමටය. නමුත් මෙය කිසිසේත්ම ඉටුවිය හැකි කරුණක් සේ පරිසර විද්‍යාව පෙන්වාදෙයි. සමාජ සාධාරණත්වය (එනම් අසමතාව පිටු දැකීම) ප්‍රධාන වන්නේ නම්ද; එය ඉටු විය නොහැකි බව වත්මන් ආර්ථික සංවර්ධනයම සාක්ෂි දරයි. වසර 2017 දී වත්මන් පාප්තුමාගේ අදහස් ගොනුකර 'නිරසර සංවර්ධන ඉලක්ක කරා



වැඩසටහනක්" යන තේමාව යටතේ ප්‍රකාශ කර ඇත්තේද මෙයයි. මෙම ප්‍රකාශ Laudatsisi ලෙස සඳහන් වන අතර, ඔහු ඉතා පැහැදිලිව මෙසේ ප්‍රකාශ කරයි.

"However, Special the SD4 rely on economic growth to end poverty Laudatsisi eriticises the concept of 'infinite or unlimited growth It is based on the lie that there is an infinite supply of the earth's goods, and this leads to the planet being squeezed dry beyond every limit" (LS 106)

(නිරසර සංවර්ධන හරහා දුප්පත්කම අවසන් කරන්නට ආර්ථික වර්ධනය මත යැපෙයි.... මෙය විවේචනය කරමින් කියා සිටින්නේ බොරු අදහසක් වන මිහිතලයේ ඕනෑතරම් සම්පත්

ඇතැයි යන්න මතය. මේ ආකාරයට ඉදිරියට ගියහොත් මිහිතලය උරා වියළි කරණු ඇත.

වත්මන් තත්වය යටතේ විද්‍යා - මූලධර්ම අනිවාර්යයෙන් නිරසර ජීවිකාවට අවශ්‍යය. මේ වැටහීමම පරිසර ව්‍යාසනයෙන් ගොඩ ඒමට ප්‍රමාණවත් වන බව නොරහසකි. එම ස්ථානයට නොයන්නේ මන්දයත් දැවෙන ගැටලුවයි.



කොළඹ 03
කොළඹ විශ්ව විද්‍යාලයේ
සත්ව විද්‍යා හා පරිසර විද්‍යා
දෙපාර්තමේන්තුවේ
මහාචාර්ය සරත් කොටගම



දඩයක්කාරයන් හා රැස්කරන්නන්ගේ සිට කෘෂිකර්මාන්තය දක්වා

ආචාර්ය ඩී. ඇම්. සුරතිස්ස



කෘෂිකර්මාන්තය ක්ෂණිකව ඇතිවූවක් නොව. එය අවුරුදු මිලියන ගණනාවක් තිස්සේ මානව පරිණාමයත් සංස්කෘතික පරිණාමයත් ඔස්සේ පැවත ආවක් වේ. එමෙන්ම කෘෂිකර්මාන්තයේ පැනනැගීම විස්තර කිරීම ඉතාමත්ම දුෂ්කර ක්‍රියාවලියකි. මිනිසුන් විනෝදාශ්වාදයක ජීවිතයකට හැඩගැසී ඇත්තේ සහ විවිධ වූ ආහාර අනුභවයට අනුවර්තනය වී ඇත්තේ කුමක් නිසාද? යන්න සොයා බැලුවහොත් එය සෙවීමට බොහෝ කල්ගත වන සීමාසහිත පිළිතුරක් වනු ඇත. "මාර්ක් නාදන්" කෝහෙන්ට් අනුව "කෘෂිකර්මාන්තයට අනුවර්තනය වීම බොහෝවිට ඒක පුද්ගල කාර්ය වැඩිවීමත්, ආහාරයේ ගුණාත්මකභාවය අඩුවීමත් නිසා විය හැකිය" යන්න දැක්විය හැක.

පූර්ව කෘෂිකාර්මික මානවයන් විවිධ වූ භෝජන විලාශයන්ට අනුවර්තනය වී සිටියහ. ආහාර රැස්කිරීම ඔවුන්ගේ නිත්‍යය ප්‍රයෝජනයන්


සඳහා ගැනීමක් සඳහා සිදු වී ඇත. දඩයක්කාරයන් හා රැස්කරන්නන් ක්‍රමානුකූලව ඔවුන්ගේ මානසික හා භෞතීය සම්පත් ස්වභාවය තුළ ප්‍රයෝජනයට ගත හැකිවන ලෙස සකසා ගෙන ඇතැයි පැවසීමද කෘෂිකර්මාන්තයේ පුනරුදය ලෙස දැක්විය හැක. අතීත මානවයන්ගේ, විශේෂයෙන්ම දඩයක්කාරයන් හා රැස්කරන්නන්ගේ ජීවිත කාලය බොහෝවිට කෙටි එකක් වුවද ඔවුන් ඉතා සතුටින් කල්ගත කළ මානව කොට්ඨාශයක් විය. කෘෂිකර්මාන්තය පිළිබඳ විශ්ලේෂණය කිරීමේදී, සතුන් ගෘහස්ථකරනයට ප්‍රථම, ඔවුන් ඉතා වෙහෙසකර යාන්ත්‍රික පරිශ්‍රමයක්

එයට යොදා ඇති බව සනාථවේ. එමෙන්ම ආහාර පිරිසකර කිරීමටද වෙහෙසකර ක්‍රියාවලියක් වී ඇති අතර මුල් අවධියේදී ධාන්‍යයන් වර්ග කුඩාකිරීම අතින් සිදු කර ඇත. එහි අවසන් ප්‍රතිඵලය වී ඇත්තේ එකලදී බොහෝමයක් මානවයන් "නිරස" ආහාරයක් ප්‍රධාන ලෙසට ලබාගත් බවය. එසේනම් ඇයි මිනිසුන් කෘෂිකර්මාන්තයට අනුවර්තනය වූයේ? එය එකවර සිදුවූ ක්‍රියාදාමයක ප්‍රතිඵලයක් නොව දඩයක්කරුවන් හා රැස්කරන්නන්ගේ සිට, සංක්‍රමික ගොවියන්, එඬේරයන් ඔස්සේ තිවු කෘෂිකර්මාන්තය දක්වා පැමිණියක් වේ. මෙම මාතෘකාවට ගමන් ගැනීමට

ප්‍රථම අප විසින් මානව පරිණාමය හා විවිධ මානව යුගවල විශේෂත්වය පිළිබඳව කෙටියෙන් සලකා බලමු.

මානව පරිණාමයේ අතීතය

මානව පරිණාමය, ජෛවීය පරිණාමයේ කොටසක් වන අතර මානවයාගේ පරිණාමය ප්‍රත්‍යක්ෂ ප්‍රයිමේටා විශේෂයන් ඔස්සේ සිදුවී ඇත. එය විද්‍යාවේ ඉතා ආන්දෝලාත්මක



රූපය 01 : මානව විශේෂ පරිණාමන මාර්ගය


ක්‍රියාදාමයක් වන අතර එමඟින් මානව පරිණාමයේ වෙනස්කම් කෙසේ සිදුවූදේදැයි යන්න සොයාබලයි. පරිණාමිකව ප්‍රයිමේටාවන් වසර මිලියන 85කට ප්‍රථම පෘතුගීය මත සම්භවය වී ඇති අතර ඔවුන්ද ආදි කලල බන්ධ සහිත ක්ෂීරපායීන් කාණ්ඩයක් මෙන් විය. ඉතාමත්ව පැරණි ප්‍රයිමේටාවන් උතුරු ඇමරිකාව ආශ්‍රයෙන් පැනනැගී ඇති බවත්, යුරේසියාවේ හා අප්‍රිකාවේද බහුලව ව්‍යාප්ත වී පැවති බවටත් තහවුරු කරගත හැක. එය පේලියෝසීනයේ හා ඉයෝසීනයේ ප්‍රමුඛව හමුවූ බවද තහවුරු වේ. එමෙන්ම එය අවසන් උප යුගයක් වන ක්‍රිටේසියස් වලදී සිදුවී ඇති බවද සාක්ෂි ඇත.

සංස්කෘතික පරිණාමය හා *Homo* විශේෂවල සම්භවය

ගල් ආයුධ තැනීම සංස්කෘතියේ පැනනැගීමේ ප්‍රථම සලකුණ ලෙස සැලකිය හැකිය. ආයුධ තාක්ෂණය ප්‍රධාන වශයෙන්ම මානව මොළයේ පරිමාව වැඩිවීමත්, ස්ත්‍රී ශ්‍රෝණි මේඛලාවේ පරිමාව වැඩි වී විශාල මොළයක් සහිත ළදරුවන් බිහිකිරීමට හැකිවීමත් යන කාර්යයන් හා බැඳී පවතී. එය එසේ වුවද *Homo* විශේෂයන්ට ප්‍රථම සම්භවය වූ *Australopithicus* ආකාරයන්ගේ පොසිල ආශ්‍රිතවද ගල් ආයුධ දැකිය හැකි වීම මතභේදයට තුඩුදෙන්නක් වී ඇත.

Australopithieines ආකාර *Homo* විශේෂයේ ලගම පූර්වජයා වන අතර එයින් පසුව බිහිවූ අනෙකුත් මානවයන් සම්භවය වී ඇති බවත් සොයාගෙන ඇත. *Australopithicus* හා *Homo* යන දෙකොට්ඨාශයම Homini යන පෙළපතට අයත් වේ. නමුත් නූතන සොයාගැනීම්වලට අනුව *A. africanus*, *Homo sapiens* මානවයාගේ සෘජු පූර්වජය ලෙස එක් අන්තයකින් අවසන්වන ඥාතීන්වයක්

ලෙසද සැක පහළවී ඇත. *H. habilis* වසර මිලියන 2.4 - 1.4 දක්වා කාලයේ ජීවත් වූ ප්‍රථම *Homo* ගණය වනවා ඇත. ඔවුන් ප්ලයෝසීනයේ අවසානයත්, ප්ලිස්ටෝසීනයේ මුල් අවධියත් අතර දකුණු හා නැගෙනහිර අප්‍රිකාවේදී වසර මිලියන 2.5 - 2 අතරදී *Australopithicus* ආකාරයන්ගෙන් අපසාරණය වී ඇත. *H. habilis* විශේෂයේ කුඩා වාර්ථක දත් පැවති අතර *Australopithicus* ආකාරයට වඩා විශාල වූ මොළයක් පැවති අතරම ආයුධ තැනීමට ගල් ප්‍රධාන වශයෙන්ද සත්ව ඇටකටු



රූපය 02 : විවිධ කාලවකවාණු තුළදී මානව සම්භවය

සුළු වශයෙන්ද යොදාගෙන ඇත. ලුයුස් ලීකිගේ සොයාගැනීමට අනුව එම විශේෂ “දක්ක” (*Homo habilis*) මානවයන් ලෙසද හඳුන්වයි.

Homo erectus වසර මිලියන 1.8 සිට වසර 70,000 දක්වා ජීවත්වී ඇති අතර වසර මිලියන 1.8 - 1.25 අතර විසුවත් වෙනත් *Homo* ආකාරයන් ලෙසද සලකයි. ඔවුන් *H. ergaster*

වශයෙන් හෝ *Homo erectus* ගේ උප විශේෂයක් වන *Homo erectus eargaster* ලෙසද දක්වයි.

Homo erectus සෘජුකය විලාශයක් දැක්වූ ප්‍රථම මානවයා වන අතර එය පරිණාමිකව දණහිස්වල ඇති අඟුළුලැමේ හැකියාවත්, හිස් කබලේ මහජ්දය උදරීයව පිහිටීමත් යන ලක්ෂණ නිසා ලඟා වී ඇති බවට සනාථ වේ. එමෙන්ම මෙම මානවයන් හින්දර භාවිතයත් ආහාර පිසීමත් සිදුකළ කාණ්ඩයක් වේ. ප්‍රමුඛව *H. erectus* ආකාරය “පිකින්

මානවයන්” වේ. එම මානව කාණ්ඩය ආසියාව, අප්‍රිකාව හා යුරෝපය පුරා ව්‍යාප්තව සිට ඇත.

Homo neanderthalensis

අදින් වසර 250,000 කාලයේ සිට වසර 30,000 දක්වා ජීවත්ව ඇත. එම විශේෂය *H. sapiens neanderthalensis* වශයෙන්ද හඳුන්වයි.

Homo sapiens ආකාරද වසර 250,000 සිට අද දක්වා ජීවත්වන කාණ්ඩයක් වේ.

වසර 400,000 එනම් මධ්‍යම ප්ලිස්ටෝසීනයේ අන්තර් ග්ලැසියර් අවධියේ සිට වසර 250,000 අතර කාලයේ සම්භවය වූ මානවයන්ගේ

කපාලීය ධාරිතාවය වැඩිවීමත් ගල් ආයුධ තාක්ෂණයේ දියුණුවත් මගින් *Homo erectus* ආකාරයන්ගෙන් *Homo sapiens* සම්භවය වීම දැක්විය හැක. මෙම යුගයේ ජීවත් වූ මානවයන් පේලියෝලිතික යුගයට අයත්වෙනැයි සැළකේ.

පේලියෝලිතික යුගය යනු කුමක්ද?

මෙය සංස්කෘතික අවධියක් වන පැරණි ගල් යුගය හෙවත් පැරණි ශිලායුගය

වන අතර වසර මිලියන 2.5 - 2 අතර කාලයේදී ආරම්භ වී ඇති ගල් පතුරු - ආයුධ ලෙස භාවිත කළ අවධිය වේ. මෙය විවිධ කාලවලදී ලෝකයේ විවිධ ප්‍රදේශවලදී ආරම්භ වී ඇත. සාමාන්‍යයෙන් යුරෝපයේදී හා මැද පෙරදිගේදී එය වසර 10,000 සිට ඇරඹී ඇත.

පේලියෝලිතික යුගය පැවතියේ කොතේද?

*Homo habilis*ගේ ගල් ආයුධ තාක්ෂණයේ සිට එනම් වසර මිලියන 2.6 කට පෙර සිට ප්ලිස්ටෝසීනයේ අවසානය වන වසර 10,000ක් පමණ කාලයක් දක්වා පැවති අතර එය අවසන් වූ වහාම මිසොලිතිකය (මධ්‍ය ශිලා යුගය) ඇරඹී ඇත.

පේලියෝලිතිකයේ වැදගත්කම කුමක්ද?

මෙම යුගයේදී මානවයන් දඩයක්කාරයන් හා රැස්කරන්නන් ලෙස ජීවත්වී ඇති අතර එය පෘතුගීස මත මානවයන්ගේ පැවැත්ම තහවුරු කරන අවධියක් ලෙසද දැක්විය හැක. මෙම යුගයේදී අත් පොරව වැනි කුඩා ආයුධ හා ඒ ආශ්‍රිත නිෂ්පාදනාගාරයන් හඳුනාගත හැකි විය.

පේලියෝලිතික යුගය හෙවත් ශිලායුගය

පහළ පැරණි ශිලා යුගය
Homo ආකාර
ගින්දර පාලනය, ගල් ආයුධ

මධ්‍යම පැරණි ශිලා යුගය
Homo neanderthalensis
Homo sapiens

ඉහළ පැරණි ශිලා යුගය
වර්ෂාමය වෙනස්කම්
බල්ලන්ගේ ගෘහස්ථකරණය

මිසොලිතිකය (මධ්‍ය ශිලා යුගය)
ක්ෂුද්‍ර ආයුධ (ක්ෂුද්‍ර ශිලා)
දුනු භාවිතය
ඔරු භාවිතය

නියෝලිතික යුගය (නව ශිලා යුගය)
ප්‍රක් වළං කර්මාන්තය
වගා කිරීම
සත්ව ගෘහස්ථකරණය
ඔපනැංවූ ගල් ආයුධ
වළං යුගය
වළං කර්මාන්තය

පේලියෝලිතිකයෝ මානවයන් කෙසේ ජීවත්වීද?

සතුන් දඩයම් කිරීම හා මත්ස්‍යයන් ඇල්ලීම ප්‍රධාන ජීවනෝපාය වූ අතර, කෘමීන්, අනුභවය හා ගෙඩි

වර්ග, දම් ඵල, ධාන්‍යය හා ශාක රැස්කිරීම ප්‍රධාන කොටසට සිදුකරන ලදී. මොවුන් ස්ථිර වාසස්ථාන නොමැත්තන් වූ අතර තැන තැන යමින් සංචාරක ජීවිතයක් ගත කරන ලදී.

පේලියෝලිතික මානවයන් සංචාරකයන් වූයේ ඇයි?

මෙම මානවයන් තාවකාලික ආවරණවල ජීවත් විය එනම් කුඩාරම් හෝ ගල්ගුහා, ගල් ආවරණ භාවිත කරන ලදී. ඔවුන්ගේ ආහාරවල බහුලතාවය අනුව තැන තැන යන ජීවිතයක් ගතකිරීමට පෙළඹුණි. දඩයක්කාරයන් හා රැස්කරන්නන් යනු සමාජයක් තුළ සිටින සියළුම ආහාර අවශ්‍යතාවයන් වනාශ්‍රිත ශාක හා සතුන් මගින් (යවසනය) ලබාගනු ලබන, ගෘහස්ථ විශේෂ මගින් තම ආහාර අවශ්‍යතා සපුරා ගනු - ලබන මානව සමාජවලින් වෙන් වූ කාණ්ඩයක් වේ.

පේලියෝලිතිකය හා *Homo* විශේෂයන්ගේ ජීවන විලාශය

දර්ශීය පේලියෝලිතික සමාජයක ආර්ථික අවශ්‍යතාව ප්‍රධාන වශයෙන්ම සපුරාගනු ලබන්නේ දඩයක්කරයන් හා රැස්කරන්නන් ලෙසිනි. මෙම මානවයන් දඩයම් කිරීමත්, ආහාර රැස්කිරීමත්, දර එකතු කිරීමත්, ආයුධ සඳහා අමුද්‍රව්‍ය එකතු කිරීමත්,



රූපය 03 : ආවිසුල්යන් ගල් ආයුධ



රූපය 04 : දඩයක්කාරයන්



ආදි වාසස්ථානයක්



රැක පහරදීම



ඇත පහරදීම

දඩයක්කාරයන් හා රැස්කරන්නන්ගේ ජීවිත විලාශයට යොදාගන්නා අන්දමත් අධ්‍යයනය කර ඇත.

මධ්‍යම ආදි ශිලා යුගය (Middle Paleolithic Period)

මධ්‍ය පේලියොලිතිකය, යුරෝපයේ, ආසියාවේ හා අප්‍රිකාවේ ආදි ශිලා යුගයේ දෙවන උප බෙදුම වේ. මෙම අවධිය වසර 300,000 සිට 30,000 දක්වා පැවතියක් වේ. නමුත් විවිධ ප්‍රදේශයන් අතර මෙම කාලවකවානු පිළිබඳව වෙනස්කම් පවතී. කෙසේ වෙතත් එය මධ්‍ය ආදි ශිලා යුගයේ ආරම්භයවන වසර 50,000 හෝ 45,000

රූපය 05 : පේලියොලිතික මානවයන්ගේ වර්ගාව

පහළ ආදි ශිලා යුගය (Lower Paleolithic Period)

ඇඳුම් සඳහා අමුද්‍රව්‍ය එකතු කිරීමත්, ආවරණ සොයායාමත් සිදුකරයි. මෙම මානවයන්ගේ එකල ගහන සන්තවය ඉතා අඩු එකක් වූ අතර එය වර්ග සැතපුම්කට එක් පුද්ගලයෙක් ලෙස දැක්විය හැක. පේලියොලිතිකයේ අවසානය හෙවත් මධ්‍ය ආදි ශිලා යුගය හා ඉහළ ආදි ශිලා යුගය යන යුගවලදී මෙම මානවයන් ගුහා විත්‍ර, ගිරි විත්‍ර, ආහරණ තැනීම, ආගමික වර්ගාවත්, ලෙස මිනී වළඳැමීම හා මළවුන්ගේ වාරිත්‍ර ඉටුකිරීම යනාදිය සඳහා හැඩගැසී ඇත.

ආදි ශිලා යුගයේ ආරම්භක බෙදීම මෙය වේ. එය වසර මිලියන 2.5 සිට පැවත එන අතර ගල් ආයුධ තැනීම ප්‍රථම කර්මාන්තය වූ බව පුරාවිද්‍යා සාධකවලින් තහවුරු වේ. ඕල්දුවායි ජෝර්ජ්වල සමූහ වූ *Homo habilis* අවශේෂයන් සමගම ඔවුන්ගේ ශිලා ආයුධයන්ද හමු වී ඇත. ඔවුන්ගේ සංස්කෘතිය වසර මිලියන 1.5 කදී පමණ *H. erectus* ආකාරයන්ගෙන් වෙනස් වී ඇත. ඕල්දුවාන් ආයුධ භාවිත කළ *H. habilis* ආකාරයන් ගින්දර භාවිතය පාලනයත්, එය

හෝ 40,000 යන වකවානු තුළදී පැවත ඇත. මෙම කාලවකවානුව තුළදී *Homo neanderthalensis* වසර 300,000 සිට 30,000 දක්වා යුරෝපය පුරා පැතිර ගිය කාලයක් වූ අතර ව්‍යුහාත්මක නූතන මානව සම්භවය විමද වසර 195,000 දී පමණ සිදුවිය. මෙම යුගයේදී neanderthal මානවයන් විශාල වනාශිත ජීවීන් දඩයම් කළ අතර ඒ සඳහා විසි කළ හැකි ආයුධද භාවිත කරන ලදී. මෙය ඉතා බහුලව ඉහළ ආදි පේලියොලිතිකයේ සිදු කළද, මෙම යුගයේදී බහුලවම සතුන් දඩයම් කිරීම රැක සිට පහරදීම මගින් හෝ අනිත

හෙල්ලවල් භාවිතය මගින් සිදුකරන ලදී.

පේලියෝලිතිකයේදී ගින්දර භාවිතය ඉතාමත් ප්‍රචලිත වූ අතර විශේෂයෙන්ම මධ්‍ය පේලියෝලිතිකයේදී ඔවුන්ගේ ආහාර පිසකෑම සිදුකරන ලදී. සමහර විද්‍යාඥයන්ගේ මතය වී ඇත්තේ ශිත ප්‍රදේශවල වාසය කළ මානවයන් එකලදී ආහාර හිමාහරණය කිරීම

ඉහළ ආදි ශිලා යුගය (ඉහළ පේලියෝලිතිකය) (Upper Paleolithic Period)

ආදි ශිලා යුගයේ අවසාන උප යෙදුම මෙය වේ. මෙයද යුරෝපය, ආසියාව හා අප්‍රිකාවේ බහුලව ව්‍යාප්ත වී ඇත. එහි කාලවකවානුව වසර 40,000 සිට 10,000 දක්වා වේ. මෙම වකවානුව

ප්‍රථම අප්‍රිකාවේ ජීවත් වූ නූතන මානවයන්ගේයැයි සැලකිය හැකි විවිධ කෘෂිකර්මාන්ත අයත් වූ මානව පුරාකෘති හමුවිය. ඒ අතර විසිකළ හැකි උල් වර්ග, කැටයම් ආයුධ, පිහිතල, විදුම් ආයුධ යනාදිය ප්‍රමුඛ විය. මෙකලදී සෑම ආයුධයකටම නිශ්චිත කාර්යයක් හා නමක් යෙදිය හැකිය. තවත් වසර 3,000ක් 4,000 ක් ගිය තැන්හිදී මෙම ආයුධ තාක්ෂණය යුරෝපය



රූපය 06 : මුස්ටෙරියන් ආයුධ

තුළට ව්‍යාප්ත වූ අතර එකලදී Neandertal මානවයාගේ නෂ්ටවීමද සිදුවී ඇත. මෙකල ජීවත් වූ ප්‍රධාන මානව කොට්ඨාශයක් වන “ක්‍රො - මැග්නම්” විවිධ වූ ගල් ආයුධ තනා ඇති බවත්, ගුහා චිත්‍ර, හා චිත්‍ර ස්‍රේණිගේ රූපාකාරයන් යනාදිය අඹා ඇති බවත් පුරාවිද්‍යාත්මක සාක්ෂි මගින් තහවුරු වේ. මෙම අවධිය මධ්‍ය ආදි ශිලා යුගයේ

සඳහා ආහාර පිසීම සිදුකළ බවයි. මධ්‍ය පේලියෝලිතික මානවයන් ඔවුන්ගේ ආහාරය සඳහා මුහුදු ආහාරද එකතු කරගන්නා ලද අතර රැස්කරගත් ආහාර දුම්ගැස්වීම, වියළීම යන ක්‍රම භාවිතයෙන් කල්තබාගෙන ගබඩා කිරීමටද පෙළඹී ඇත. එමෙන්ම මෙම වකවානුවේදී ඇති වූ ආහාර හිඟයක් නිසා ස්වභාවික හෂණය (canabolism) හෙවත් මානවයන් - මානවයන් ආහාරයට ගැනීමද සිදුවිය. එය සමහර විටෙක ආගමික චාරිත්‍ර ක්‍රම වේදයන් නිසා සිදු වූවක්ද යන්න පිළිබඳව නිසියාකාරව පැහැදිලිතාවයක් නැත.

කෘෂිකර්මාන්තයට පෙර පැවති ඉතාමත්ම දියුණු සංස්කෘතික අවධියක් වූ අතර මානවයන්ගේ වර්ධනය නවීනතාවයන් පැවති අවධියක්ද විය.

නූතන මානවයන් (*Homo sapiens sapiens*) වසර 130,000කට පමණ ප්‍රථමයෙන් සම්භවය වූ බවට විශ්වාසයක් පවතින අතර එය අප්‍රිකාව තුළදී සිදු වී ඇතැයි සැලකේ. මෙම මානවයන් උසස් ව්‍යුහ විද්‍යාවන් සහිත කොට්ඨාශයක් වූ අතර එවක ඔවුන්ගේ සමකාලීනයන් වූ *Homo erectus* හා *Homo neandertalensis* යන මානවයන්ගෙන් සුළු වශයෙන් වෙනස් විය. වසර 50,000 කට පමණ

සිට ඉහළ ආදි ශිලා යුගය දක්වා ඇති වූ විකාශනයක් වන අතර එය “ඉහළ පේලියෝලිතික පුනරුදය” (Upper Paleolithic Revolution) වශයෙන්ද දැක්විය හැක. මෙකලදී Neandertal හා සමකාලීනයන් “ මුස්ටෙරියන් ආයුධ” තාක්ෂණය භාවිත කර ඇත. මෙම මානව ගහනයක් හොඳින් සංවිධානය වූ ජනාවාස ලෙස කඳවුරු භූමි තුළ ජීවත් වී ඇත අතර, සමහරක් ඒවා ගබඩා කළ හැකි වළවල් සහිත විය. මෙම ජනාවාස පටු නිම්නවල පත්ලේ තනා තිබී ඇති අතර එය බහුලවම රංචු වශයෙන් සිටින ජීවීන් දඩයම් කිරීමට පහසු වී ඇත.

සමහර ජනවාසයන් වසර පුරාම එකම ස්ථානයේ පිහිටා තිබේ ඇති අතර, සෘතු භේදය අනුව ඔවුන් විවිධ තැන්වලට ගමන් ගනිමින් තම පාරිභෝජනයන් සිදුකරගෙන ඇත.


ඉතා දියුණු ඇවුලුම් වෙළි (හාපුන්) හා ඩාර්ට් වර්ගද මෙම යුගයේදී බහුලවම හමුවිය. ඒවාට අමතරව බිලි කොකු, තෙල් ලාම්පු, කඹ, ඉඳිකටු, ගුහා චිත්‍ර, විනස් දෙවිඳුවගේ ප්‍රතිමා හා පාෂාණ කර්මාන්ත යනාදිය පැවතීම මගින් වෙළඳාම යන සංකල්පය පැන නැගී ඇති බවට තහවුරු කරගත හැක.

පේලියෝලිතික මානවයන්ගේ ආහාර

මෙම මානවයන් දඩයක්කාරයන් හා රැස්කරන්නන් වන අතර ප්‍රාථමිකව සත්ව මාංශ, මසුන්, බෙල්ලන්, පත්‍ර සහිත එලා, පළතුරු, ඇටවර්ග හා කෘමීන් ආහාර කොටගෙන ඇත. නමුත් ශාක හා සත්ව අනුභවය කොපමණ අනුපාතවලින් සිදුකළා දැයි හඳුනාගත නොහැක. මානව වංශ විද්‍යාඥයින්ට අනුව පේලියෝලිතික මානවයන් ඔවුන්ගේ භෝජනයෙන් සැලකිය යුතු ප්‍රමාණයක් මාංශ දඩයම් මගින් ලබාගෙන ඇති බව පෙන්වා දෙයි. නමුත් විවිධ ප්‍රදේශයන් තුළ පේලියෝලිතික මානවයන් විවිධ වූ අනුපාතවලින් ශාකමය ආහාර භාවිත කර ඇතැයි සැලකේ. උදාහරණ ලෙස අප්‍රිකාව තුළ විසූ පේලියෝලිතික මානවයන් බහුලවම ශාක ආහාර ලබාගත් බවත්, ශිත ප්‍රදේශවල ජීවත් වූවන් එනම් උතුරු යුරෝපය යනාදී ප්‍රදේශවල මානවයන්ගේ භෝජනය මාංශමය එකක් වී ඇති බවත් හඳුනාගෙන ඇත.

මිසොලිතිකය (මධ්‍ය ශිලා යුගය) (Mesolithic Period)

මධ්‍ය ශිලා යුගය, ආදි ශිලා යුගය හා නව ශිලා යුගය අතර අතර මැදි යුගයක් වන අතර



රූපය 07 : ක්ෂුද්‍ර ආයුධයක්

එහි ප්‍රධාන අනුවර්තනයක් ලෙස කෘෂිකර්මාන්තයට සංක්‍රමණයත්, ස්ථීර වාසස්ථාන ඉදිවීමත්, මානව ගහණ ඝනත්වය යේ වෙනස්වීමත්, බහුලවම ශාක ආහාර භාවිතයත් දැක්විය හැක.

මෙම මානවයන් ක්ෂුද්‍ර ගල් ආයුධ (Microliths) තැනීම ප්‍රධාන කොටම සිදුකර ඇත. ඒවා බහුලවම ගිනිගල් හෝ තිරිවානවලින් ගැලවූ පතුරු මගින් තනා ඇත. සාමාන්‍යයෙන් සෙ.මී. 3 හෝ එයට අඩු දිගක් ඇත. එම ආයුධ තනා අවසන් වූ විට සෙ.මී. 1ක් දිග හා සෙ.මී. 1/2ක් පළල ඒවා වේ. මෙම ආයුධ නිපදවීම හිම යුගයේ අවසන් භාගයේදී එනම් ක්‍රිස්තු පූර්ව 9200 දී ආරම්භ වී කෘෂිකර්මාන්තය හඳුන්වා දුන් ක්‍රිස්තු පූර්ව 8000 දක්වා සිදුවී ඇත. සමහර මිසොලිතික ආයුධ වන ට්‍රැපිසිය, නව ශිලා යුගයේදීත් භාවිත කර ඇත. එමෙන්ම මෙකලදී හි කටු හා ඊතල භාවිතයද සීඝ්‍ර වී ඇත. ක්ෂුද්‍ර ආයුධ සම්පූර්ණ යුරෝපය පුරාම හා ආසියාව පුරාම හඳුනාගත හැකිවී ඇත.

නියෝලිතික පුනරුදය (Neolithic Revolution)

මෙය පළමු කෘෂිකාර්මික පුනරුදය වන අතර එහිදී දඩයක්කාරයන් හා රැස්කරන්නන්ගේ සිට මානව ප්‍රජාවන් (Community) හා සමූහයන් (Bands) ඔස්සේ කෘෂිකර්මාන්තය හා ස්ථීර වාසස්ථාන ඇතිවීම දක්වා සිදුවූ සංක්‍රමණය වේ. පුරාවිද්‍යාත්මක දත්ත මගින් විවිධ වූ ශාක හා සත්ව ගෘහස්ථකරණයක් මෙකලදී ලෝකයේ ස්ථාන 7 - 8ත් තුළ පැන නැගී ඇති බවත්, ප්‍රථම ප්‍රදේශය ක්‍රිස්තු පූර්ව 10,000 යුගය හෝ ඊට ප්‍රථම මැද පෙරදිගින් ඇරඹී ඇති බවත්ය.

නියෝලිතික යුගය (නව ශිලා යුගය) (Neolithic Period)

නව ශිලා යුගය අතීත මානවයන්ගේ තාක්ෂණික දියුණුවේ

ඇරඹුම වූ ක්‍රිස්තු පූර්ව 10,000 වල සිට මැද පෙරදිග රටවල ව්‍යාප්තව විහිදී යන්නක් වේ. නියෝලිතිකය, හොලෝසීනයේ, එපිපේලියෝලිතිකයේ අවසානයේ සිට පැවත එන්නක් වශයෙන්ද දැක්විය හැක. මෙහි ආරම්භය කෘෂිකර්මාන්තයේ පිබිදීමත් සමගම ආරම්භ වූ “නව ශිලා යුගයේ පුනරුදය” ලෝහ ආයුධ ප්‍රචලිත වීම සිදු වූ “තඹ යුගය” හෝ “ලෝකඩ යුගය” හෝ කෙලින්ම “යකඩ යුගය” ඇතිවීම දක්වා පවතින්නක් වේ.

නියෝලිතික / නව ශිලා යුග සංස්කෘතිය ආරම්භ වීම නැගෙනහිර මධ්‍යධරණී (Levant) ප්‍රදේශයෙන් හෙවත් නූතනයේ Jericho - හි බටහිර තීරයෙන් ක්‍රිස්තු පූර්ව 8,500 හිදී එපිපේලියෝලිතික නටුගියන් සංස්කෘතික ප්‍රදේශයෙන් හෙවත් “වල් දර්ශ” ධාන්‍යය වගාව ප්‍රථමයෙන්ම ආරම්භ කළ පෙදෙසකින් පටන් ගෙන ඇත. මේ අනුව නටුගියන් කාණ්ඩයන් “ප්‍රාක් - නියෝලිතික” කාණ්ඩ (11,000 - 8,500 BC) ලෙස දැක්විය හැක. නටුගියන් කාණ්ඩයන් බොහෝමයක් ආහාර අවශ්‍යතා “වනයෙන් ලබාගත හැකි ධාන්‍යය වර්ග” මගින් ලබාගැනීමත්, ස්ථීර වාසස්ථානවලට සීමාවීමත්, එකල පැවති ශීතල දේශගුණයත් (Younger dryas) නිසා වගාකිරීම ගොවිතැන අරඹා ඇති බවටත් සැලකිය හැක.

ක්‍රිස්තු පූර්ව 8,500 - 8,000 වකවානුව තුළදී ගොවි ප්‍රජාවන් නැගෙනහිර මධ්‍යධරණී ප්‍රදේශයන්ගේ සිට ආසියාවට, උතුරු අප්‍රිකාවට, හා උතුරු මිසපොතේමියාවට විහිදී පැතිරී



රූපය 08 : Natufians ප්‍රජා වාසස්ථානයක්

ගොස් ඇත. මුල්ම නියොලිතික් යුගවලදී පටු පරාසයක් තුළ විහිදුණු හෝගයන් ගොවිතැනට යොදාගන්නා ලදී. ඒ අතරින් තිරිඟු, මෙනේරි, හා වෙනත් තිරිඟු විශේෂත්, බල්ලන්, බැටළුවන් හා එළුවන් ගෘහස්ථකරනයට බහුලවම පෙළඹී ඇත. ක්‍රිස්තු පූර්ව 7,000 කාලයේදී හරකුන් හා උරන් ගෘහස්ථකරනයත්, ස්ථීර වාසස්ථාන හෝ සෘතුමය වාසස්ථාන ඇතිවීමත් වළං කර්මාන්තය ආරම්භයක් සිදුවිය. මෙම සංස්කෘතික පරිණාමය ලෝකයේ විවිධ ප්‍රදේශවල එකම ආකාරයට සිදුනොවීය. එනම් සමහර ප්‍රදේශවල (බ්‍රිතාන්‍ය) වළං කර්මාන්තය ආරම්භ නොවුණි. එසේම බ්‍රිතාන්‍යය තුළ කුමන ශාක හා සතුන් ප්‍රථමයෙන් ගෘහස්ථකරනයට භාවිත කළේද යන්නත් ස්ථීර වාසස්ථාන සහිත මානවයන් කාණ්ඩ ජීවත් වූයේද යන්නත් තවම පැහැදිලි වී නැත. නමුත් අප්‍රිකාව, දකුණු දිග ආසියාවේ, සම්පූර්ණයෙන්ම ස්වාධීන වූ ගෘහස්ථකරනයක් ආරම්භ වී ඇති අතර එය යුරෝපයේ හා නිරිතදිග ආසියාවෙන් හාත්පසින්ම වෙනත් නියොලිතිකයකි.

නූතන දඩයක්කාරයන් හා රැස්කරන්නන්


ආහාර රැස්කිරීම වශයෙන් දක්වන්නේ ස්වභාවයේ ඇති සම්පත්වලින් එනම් වනාන්තර "වල් ශාක" හා "වල් සතුන්ගෙන්"

තම අවශ්‍යතා සපුරාගැනීම වේ. අදවන විට ලෝකයේ ඉතිරි වී ඇති

ආක්ටික් ප්‍රදේශ හා ඝන නිවර්තන වර්ෂා වනාන්තර එනම් නූතන කෘෂි තාක්ෂණය යෙදිය නොහැකි ප්‍රදේශයන් තුළ හමුවේ. ඕස්ට්‍රේලියාවේ හා ඇලස්කාවේ ජීවත්වන ගතට්ජාරාවන් (Ngatjatjara) හා එස්කිමෝවරුන් නූතන දඩයක්කාරයන් හා රැස්කරන්නන්වේ.

ගෘහස්ථකරණය / ආහාර නිපදවීම (Food Production)

මෙය වසර 10,000කට ප්‍රථම ආරම්භ වී ඇති අතර ගෘහස්ථ ශාක හා



රූපය 09 : ලෝකයේ විවිධ ප්‍රදේශවල සත්ව ගෘහස්ථකරනයේ විකාශනය

සුළුතර මානව කොට්ඨාශයන් ආහාර රැස්කරන්නන් ලෙස හඳුනාගෙන ඇත. ඔවුන් සත්වාහාර හඤාකයන් හෝ දඩයක්කාරයන් ලෙසද දක්වයි. මොවුන්ගේ වාසස්ථානයන් භෞමික කාන්තාර මායිම් ප්‍රදේශයෙන්,

සතුන් ආශ්‍රිතව සංක්‍රමික ගොවියන්, එඬේරයන් හා තීව්‍ර කෘෂිකර්මාන්තය වශයෙන් විකාශය වී ඇත.

සංක්‍රමික ගොවියන් (Horticulturalists)

මෙම මානවයන් ස්ථීර වගා භූමීන් නොමැතිව සරල ආයුධ භාවිතයෙන් බොහෝමයක් හෝගයන් වගා කළ බවට පුරාවිද්‍යාත්මක සාක්ෂි හමුවේ. ආයුධ ලෙස බහුලවම අත් ආයුධවන හැරුම් දණ්ඩ, නඟුල, උදැල්ල වැනි දෑ භාවිත කර ඇත. වගා කාලයෙන් පසු භූමිය නැවත පොහොර යොදා පිළිසකර



රූපය 10 : එස්කිමෝවරුන් හා ගතත්ජාරාවන්



රූපය 11 : (Yanamamo) ස්ත්‍රියක් හේන් ගොවිතැනට භූමිය සැකසීම

කිරීමක් නොදක්වයි. එමෙන්ම වාරිමාර්ග ක්‍රමයක්ද නැත. මෙම ගොවියන් ආකාර 2ක් හඳුනාගත හැක. එනම්,

1. වනාන්තර කපා පුලුස්සා වගාකිරීම
2. බහුවාර්ෂික හෝග ශාක වගාකිරීම

එසේම මොවුන් දඩයම් කිරීම හා මසුන් ඇල්ලීමද සිදු කරයි. මොවුන් තැන තැන යන මානව කොට්ඨාශයක් වේ. එක් ස්ථානයක මාස තුනක පමණ කාලයක් ජීවත්වේ. උදාහරණ ලෙස බ්‍රසීල් ඇමරිසෝන් ප්‍රදේශයේ ජීවත්වන කයපෝ (Kayapo) මානවයන් දැක්විය හැක. සමහර සංක්‍රමික ගොවියන් කුඩා ගහස්ථ සතුන් ඇතිකිරීමද සිදුකරයි. යනමාමෝ (Yanamamo) හා සාමෝඅන්ස් නූතනයේ (Samoans) ප්‍රධානම සංක්‍රමික ගොවි කාණ්ඩ දෙක ලෙස දැක්විය හැක. යනමාමෝ හෝගයන් මගින් ඔවුන්ට හොඳ ප්‍රෝටීන ලැබීමක් නැති බැවින් දඩයම් කිරීම හා මසුන් මගින් ලැබෙන මාංශයන් හෝජනයේ වැදගත් අංගයන් වේ. සාමෝඅන්ස් බහුලවම ගස් හෝගයන් වන දෙල්, පොල්, කෙසෙල් වගා කරනු ලබන අතර හේන් ගොවිතැනද සිදුකරනු ලබයි.

එඬේරයන් (Pastoralists)

බොහෝමයක් ගොවියන් සත්ව

ගහස්ථකරණය කරනු ලබන අතර කුඩා මානව කොට්ඨාශයක් කෙලින්ම හෝ අතීතයේ ගහස්ථකරණය කරනු ලබන සතුන් රැළ මත ජීවත් වන අතර ඔවුන් එඬේරයන් වශයෙන් හඳුන්වයි. මොවුන් සත්ව රංචු ගහස්ථකරණය සිදුකරනු ලබන්නේ මාංශ සඳහාම නොවේ. ඔවුන් එම සතුන්ව ද්විතීක පරිභෝජනය සඳහා භාවිත කරනු ලබන අතර එය ප්‍රධාන වශයෙන්ම කිරි ලබාගැනීම, විස් නිපදවීම, රුධිරය ලබාගැනීම යනාදිය සඳහා


වේ. රැළටද යම් ප්‍රමාණයකට ආහාර ලබාදීමක් සිදුකරනු ලබන අතර වෙනත් අවශ්‍යතා සපුරා ගැනීම සඳහා වෙළඳාමද සිදු කරනු ලබයි. දකුණුදිග ඉරානයේ බසර් ජාතිකයන් හා ස්කැන්ඩිනේවියාවල ලැප්ස් ජාතිකයන් එඬේරයන් ලෙස බහුලවම හඳුනාගත හැක.

නිවු කෘෂිකාර්මිකයන් (Intensive Agriculturalists)

ගෝත්‍රික (Tribal) සමාජ මගින් එනම් මිනිසුන් 100ක් පමණ වෙසෙන ගම්මානවල අදින් වසර 10,000 කට ප්‍රථම නිවු ගොවිතැන ආරම්භ විය. කෘෂිකර්මාන්තය දියුණුවක් සමගම, මානව ගහන ඝනත්වයද වැඩි වී නව සමාජමය සංවිධාන මට්ටම් ඇතිවීමට ආරම්භ විය. ඔවුන් දඩයම් කිරීම හා හෝග එලඳාව නෙලීම සිදුකරයි. මෙකලදී ඔවුන්ට ධාන්‍යය ගබඩාව, වගා කිරීම, ධාන්‍යය තේරීම පිළිබඳව පැහැදිලි අවබෝධයක් ඇති අතර දඩයම් කිරීම අඩුවිය.

ප්‍රථම ආහාර නිපද වූ මධ්‍යස්ථාන

පුරාවිද්‍යාත්මක සාධකවලට අනුව ලෝකයේ ආහාර නිෂ්පාදනය ඇරඹී ප්‍රධාන මධ්‍යස්ථාන තුනක් හඳුනාගත හැක.




රූපය 12 : එඬේරයන්

- 1) සාරවත් අඩකවය - මෙම ප්‍රදේශය තුළ ශාක හා සතුන් ගෘහස්ථකරණය අරඹා ඇත. අද මෙම ප්‍රදේශය තුළට උතුරු ඉරාකය, සිරියාවේ කොටසක්, ලෙබනනය, ඊශ්‍රාලය, හා බටහිර පෙරදෙස, ජෝර්දානය හා තුර්කිය අයත් වේ. ගෘහස්ථකරනය වසර 10,000 - 11,000 අතරදී සිදුවී ඇත.
- 2) චිනයේ යැංසි ගංගා නිම්නය
- 3) චිනයේ කහ ගංගා නිම්නය

ශ්‍රී ලංකාවේ ගෘහස්ථකරණය සඳහා සාක්ෂි

ආචාර්ය ප්‍රේමතිලක මහතා විසින් හෝර්ටන්තැන්නේ කරන ලද කැණීම් මගින් අදින් වසර 15,000 කට පමණ



රූපය 13 : කිවු ගොවියන්ගේ කාර්යයන් දක්වන චිත්‍රයක්



රූපය 14 :සාරවත් අඩකවය අයත් වන ප්‍රදේශය Fertile Crescent

ප්‍රථම මූලික ගෘහස්ථකරනය ආරම්භ වී ඇති බව පුරාතන ජීවි තැන්පතු වල ඇති පරාග කණිකා විශ්ලේෂණය මගින් සොයාගෙන ඇත. එහිදී බාර්ලී, මෙනේරි වැනි සත්ව ආහාරයන්ගේ පරාග කණිකා හමුවී ඇති නිසා මූලික ගෘහස්ථකරණය ගැන පවසා ඇත. අපට මෙම මූලික ගෘහස්ථකරණය පිළිබඳ දත්ත ලංකාව තුළ විවිධ ප්‍රදේශවලින් සොයාගත හැකි නම් අප රටද ආහාර නිෂ්පාදනයේ ස්වයං මධ්‍යස්ථානයක් ලෙස හඳුන්වා දිය හැක.



මාලගේ
නව නුවර පාර
සුදර්ශන මාවත
නො: 282
ආචාර්ය ඩී. ඇම්. සුරතිස්ස
0724258715



කිරසර දිවියක් සඳහා ප්‍රාථමික සෞඛ්‍යය

තුසිත මලලසේකර



ලෝක සෞඛ්‍ය සංවිධානය සිය ව්‍යවස්ථාවෙහි “සෞඛ්‍යය” යනු කුමන තත්ත්වයක්ද යන්න ඉතා පැහැදිලිව නිර්වචනය කර ඇත.

“සෞඛ්‍යය යනු හුදෙක්ම ලෙඩ රෝගයකින් හෝ දුබලතාවයකින් හෝ නොපෙළී සිටීමට නොව කෙනෙකු තුළ කායික, මානසික හා සමාජයීය යහපත්භාවයක පැවැත්මය” - ලෝක සෞඛ්‍ය සංවිධානය

එහෙයින් **කිරසර ජීවිතයක් සඳහා ප්‍රාථමික සෞඛ්‍යය** යන තේමා පාඨය පැහැදිලි කරනවිට, පුද්ගලයෙකුගේ කායික, මානසික හා සමාජයීය යහපත්භාවය සුරැකීම හා ප්‍රවර්ධනය කිරීම කළයුතු ආකාරය සාකච්ඡා කිරීම වැදගත්ය.

කායික, මානසික හා සමාජයීය යන අංශ තුන බැලුබැල්මට තෙආකාරයකින් යුතු බව පෙනුනද කෙනෙකුගේ සෞඛ්‍යමය යහපත්භාවය නංවාලීමේදී මේ අංශ තුන එකිනෙක හා බැඳුණු පමණක් නොව එකිනෙකින් ශක්තිමත් වන අංශ තුනක් බව පැහැදිලි වෙයි. (1 වන රූප සටහන). මෙහි එක් මූලික ලක්ෂණයක් වන්නේ මේවා හැමවිටම එකම තලයක නොපැවතී වරින්වර උස් පහත් වන බවය. මේ සාධක තුන එකිනෙක ගෙන විග්‍රහ කර බලමු.

කායික යහපැවැත්ම

කායික යහපැවැත්ම පිළිබඳව කතා කරන විට සාධක 5ක් යටතේ කතා කිරීම අවශ්‍ය බව පෙනීයයි. ඒවා නම් නිරෝගී බව, ශාරීරික වර්ධනය, ශක්තිමත්බව, ශාරීරික යෝග්‍යතාව සහ ශාරීරික ක්‍රියාකාරීත්වය යන පස්වැදෑරුම් සාධකය.

නිරෝගී බව

කිසියම් ශාරීරික ආබාධයක්, රෝග යක් හෝ බාහිර රෝගකාරකයකු නිසා ඇතිවන ආසාදන තත්ත්වයක් ඇතිවුවිට යම් තරමක සෞඛ්‍යයේ බිඳවැටීමක් ඇතිවෙයි. මෙවැනි විටෙක ඉක්මනින් අවශ්‍ය පිළිවෙත් සිදුකර සෞඛ්‍යය යථා තත්ත්වයට පත්කර ගැනීමට අපට සිදුවෙයි.


මෙයට අමතරව ප්‍රාථමික සෞඛ්‍යයට අදාළ යහපත් ආහාර හා පෝෂණ පුරුදු, ප්‍රතිශක්තිමය අවශ්‍යතා සපුරාලීම ස්වස්ථතාමය පුරුදු (අත්සෙදීම, දතමැදීම, ස්නානය, පාවහන් පැළඳීම, පිරිසිදු ඇඳුම් ඇඳීම ආදී) අනුගමනය ආදිය ද නිරෝගීතාවය සුරැකීමට උදව් වෙයි.

මේ සියල්ලම මෙන්ම වර්තමානයේ අවශ්‍යව ඇත්තේ ළමා කාලයේ සිටම සෞඛ්‍යයට හිතැති ජීවන රටාවක් අනුගමනයය. එහෙයින් නිරෝගීව විසීමට සිතන අප කවුරුත් අපගේ ජීවන රටාව හැඩ ගස්වා ගැනීමට පියවර ගැනීම අත්‍යවශ්‍යය.

යහපත් ජීවන රටාවක් යනු කුමක්ද

යහපත් ජීවන රටාවක් පවත්වා ගැනීම උසස් සෞඛ්‍ය මට්ටමක් හිමිකර දීමට සමත්වන ප්‍රධානම අවශ්‍යතාවයය. මේ සඳහා කෙනෙකු ගතයුතු පියවර කිහිපයකි.

- සෞඛ්‍යයට මිතුරු ආහාර ගැනීම
- සෞඛ්‍යයට තර්ජනයක් නොවන සිරුර බරක් තබාගැනීම
- ක්‍රියාශීලී ජීවිතයකට හුරුවීම
- දුම්පානයෙන් හා මත් ඖෂධවලින් වැළකීම සහ මත්පැන් පානය අවම කිරීම
- ආතතියෙන් තොරව, ලද දෙයින් තෘප්තිමත් වන ජීවිතයක් ගත කිරීම.
- විවේකය සහ සුව නින්දක් ලැබීම



1 වන රූප සටහන

සෞඛ්‍යයට මිතුරු ආහාර වේලක්

දවසේ ආහාර වේල් තුනටම සුව
මිතුරු ආහාරවේලක් ගැනීම අවශ්‍යය.
ආහාර අඩුවෙන් ගැනීමට සිතා එක්
ආහාරවේලක් මගහැරීමෙන් වළකින්න.
තමන්ගේ කුසෙහි පමණ ඉක්මවා
යන තෙක් විශාල ආහාර ප්‍රමාණයක්
ගැනීමද නොකළ යුතු බව සලකන්න.
සුව මිතුරු ආහාර වේලක අඩංගු විය
යුත්තේ නොපාහින ලද තම්බපු හෝ
කැකුළු හෝ සහල්, සම්පූර්ණ තිරිඟු
පිටියෙන් තැනූ පාන්, කඩල, කවිපි,
මුංඇට, උළු වැනි වියළි ඇට, මාළු,
හෝ තෙල් සහිත කොටස්වලින් තොර
මස්, එළවළු හා පලතුරුය. දවසේ කෑම
වේල් තුනකුළුදී එළවළු හා පලතුරු
වර්ග පහක් හෝ ඊට වැඩියෙන් ගත
හැකි නම් සුදුසුය. එළවළු හා පලතුරු
නැවුම් විය යුතුය. ඒවා පිරිසිදු කර
ගැනීමට සේදීම අවශ්‍ය නමුත් පෝෂක
ඉවත්වන තුරු තැම්බීම නොකළ යුතුය.

සුදු සහල් (පානින ලද සහල්), සුදුපාන් පිටි, සුදු සීනි, පැණි හා හකුරු, තෙල් හා මේදය මෙන්ම ලුණුද අඩු වූ තරමට ආහාරවේල් ගුණදායක බව ඉහළ යයි. රකුමස් (හරක්, එළ, බැටළු) හා තෙල් සහිත මස් (ඌරු) ආදිය මෙන්ම ඉස්සන්, කකුළුවන්, බෙල්ලන් ආදී මස් මාළු ද ගුණදායක බවින් අඩු යයි පවසන්නේ ඒවා කොලෙස්ටරෝල් හා මේද මට්ටම් ඉහළ දමන නිසාය.

මේදය බහුල සොසේජස්, මීට්බෝල්ස්, ටීන් කළ මස් හා මාළු මෙන්ම පෙර සකස් කළ ආහාරද අනවශ්‍ය තෙල්, මේදය සහ ලුණු සපයයි. තෙම්පරාදු කළ හා තෙලේ දැමූ ආහාර විශේෂයෙන් ෂෝට් ඊට්ස් හා ගුණ අඩු කඩයප්පන් මෙන්ම ගැඹුරු තෙලේ බේන ලද වඩේ වැනි ආහාරද වායුව මිශ්‍ර කළ සිසිල් බීම, සීනි බහුල පලතුරු බීම ද සෞඛ්‍ය ගැටළු නිර්මාණයට හේතුවෙයි.

ක්‍රියාශීලී ජීවිතයකට හුරුවීම

දවස තිස්සේම හාත්සි වී සිටීම,
රූපවාහිනිය නැරඹීම, පුවත්පත්
කියවීම ආදියේ යෙදීම නිසා ගතකරන
අලස ජීවිතය ලෙඩ රෝග උච්ඡුරු ඔබ
අසලටම ගෙනඑයි.

එහෙයින් දවසකට මිනිත්තු 15ක් වත් සතියකට දින 4ක් ඇඟ වෙහෙසන ක්‍රියාවක යෙදෙන්න. ඇවිදීම, දිවීම, බයිසිකල් පැදීම, පිහිනීම, පන්දු ක්‍රීඩාවක යෙදීම සෞඛ්‍යය රැකීමට උදව්වෙයි. ඔබ ක්‍රීඩකයකු නම් මීට වඩා වැඩිවේලාවක් දිනපතා ව්‍යායාමයෙහි යෙදිය යුතුය.

ඒ සඳහා අවශ්‍ය උපදෙස් ඔබගේ පුහුණුකරුගෙන් හෝ වෛද්‍යවරයකුගෙන් හෝ අසා දැනගන්න.

ඔබ නිසි පරිදි ව්‍යායාමයේ යෙදුනේද යන්න ඔබගේ නාඩි වේගය මැන දැනගත හැකි වක්‍රයක් ඇත. ඒ මෙසේය,
 $220 - \text{වයස} \times 70 \div 100 =$
 මිනිත්තුවකට නාඩිවේගය
 ඔබේ වයස අවුරුදු 40 නම්
 $220 - 40 = 180 \times 70 \div 100$
 $=$ නාඩි වේගය මිනිත්තුවකට
 120

ව්‍යායාම ගැනීමෙන් අත්වන
ප්‍රධාන වාසි අතර

- ශරීරයේ සහ හෘදයේ පේශි ශක්තිමත්වීම
- බෝනොවන රෝග
- ඇතිවීමේ අවදානම පහළයාම
- තර්කාරුව (ස්පූලිකාවය) දුරුකිරීමට මේදය දවාලීම.
- ආතතිය අඩුකර මානසික සෞඛ්‍යය නංවාලීම.

නිසිබර රැකගැනීම


ඔබගේ වයසට ගැලපෙන
 බරක් රැකගැනීම අත්‍යවශ්‍යය.
 ඒ සඳහා දැනට උපයෝගී
 කරගන්නා හොඳම මිනුම
 ශරීර ස්කන්ධ දර්ශකයය.
 (මෙහි ශාරීරික වර්ධනය
 කොටස බලන්න).
 එලෙසම ශරීරය “ඇපල්”
 ගෙඩියක් නොව “පෙයාර්ස්”
 ගෙඩියක හැඩයට තනා
 ගන්න. ඉහළට ප්‍රමාණය අඟ
 40 (පිරිමි) අඟල් 35 (කාන්තා)
 රැකගැනීමට උත්සාහ ගැනීම
 කළ යුතුය. ඒ උදරය ප්‍රදේශය

මහත්වීම බොහෝ ලෙස රෝගවලට
හේතුවන බැවිනි.

**දුම්පානය සහ මත් ඖෂධ ගැනීමෙන්
වළකින්න**

දුම්පානය නිසා දිව, උගුර, මුඛය,

දුම්රියොල දුමෙහි අඩංගු වන
විවිධ විෂ රසායන ද්‍රව්‍යයන්



පෙනහලු, ශ්වාසනාල, ආමාශය, අක්මාව, අග්න්‍යාසය, වෘෂණය සහ වකුගඩු ඇතුළු බොහෝ ඉන්ද්‍රිය පිළිකා තර්ජනයට ලක්වෙයි. හෘදයාබාධ, අධික රුධිර පීඩනය, අසානය, ආමාශවණ, ශ්වාසනාල ප්‍රදාහය, එම්පසීමාව, අන්ධතාවය ආදී රෝග ගණනාවකට මෙන්ම ලිංගික දුර්වලතාවයට ද මගපාදයි.

මත්පැන් භාවිතය නිසා ද අන්ධතාවය, අතපය වෙවිළීම, අක්මා ප්‍රදාහය (සිරෝසියාව) ස්නායු ආබාධ, බඩදැවිල්ල, මොළයේ සෛල විනාශවීම, මුඛය, උගුර, ගලනාලය, අක්මාව, පෙනහළු ආදී ඉන්ද්‍රියවල පිළිකා ඇතුළු තවත් ව්‍යාධි ගණනාවක් ඇතිකරයි.

මේ නිසා මෙවැනි තර්ජනවලින් ඇත්වීම සඳහා දුම්පානය හා මත්පැන් පානයට සමුදීමට ඔබ උත්සාහ කළ යුතුය.


මේ අතර බුලත්විට හා බීඩා වැනි දේවල අඩංගු බුලත්, පුවක්, හුණු, දුම්කොළ ආදියද පිළිකා, විශේෂයෙන් මුඛ පිළිකා හා අන්තප්‍රේෂ්‍ය පිළිකා ඇති කරන බව මතක තබාගැනීම සුදුසුය.

ලදදෙයින් සතුටු වී ආතතියට යොමුනොවන්න

විභාගයකින් සමත්වන්නට, ක්‍රීඩා තරඟයකින් ජයගන්නට අපට ආතතිය අවශ්‍යය. එහෙත් අදාළ කාර්යය නිමාවීමෙන් පසු ආතතිය පැවතීම රෝග තත්වයකි.

කිසියම් සිදුවීමක් හෝ අවස්ථාවක් නිසා කෙනෙකු තුළ ඇතිවන නොසන්සුන්තාවය ආතතිය ලෙස සැලකිය හැකිය. අදාළ තත්වයට හේතුව විමසා ඉන් මිදීම මෙන්ම පත පොත කියවීම, විනෝද ක්‍රියාවක යෙදීම, ගී ගැයීම හෝ ගීතයකට සවන්දීම, සුරතල් සතුන් ඇතිකිරීම මෙන්ම භාවනා කිරීම, යාඥා කිරීම, පුදා පූජා පැවැත්වීම ආදිය මගින් ආතතියෙන් සහනය ලද හැකිය.


දුම්පානය නිසා වන හානි



බිළිදෙකු උපත ලබන බව හඟවන ප්‍රධානම ලක්ෂණය නම් බිළිදාගේ බර කිලෝග්‍රෑම් 2.5ක් හෝ ඊට වැඩිවීමය. මුළු ජීවිත කාලයම සලකා බලන විට වේගවත්ම ශාරීරික වර්ධන වේගය පවතින්නේ ඉපදී ගෙවන මුල් වසර එනම් ළදරු වයසේදීය. උපතේ බර තුන් ගුණයකින් ද උපතේ උස 50% ක්ද ඉහළ යාම එම වසර තුළ සිදුවෙයි. ඉන්පසු එතරම් විශාල වර්ධන වේගයක් නැතත් යොවුනෝදයේ වර්ධන නැගීම තුළින්ද නව යොවුන් දරුවන්ගේ ශාරීරික වර්ධනය වැඩි වේගයකින් සිදුවෙයි.

එසේම එක්තරා වයස් සීමාවකදී සිරුරේ වැඩිම එහි මුළු විභවයම හිමි කරගත් පසු එනම් පිරිමියකු වයස අවුරුදු 19-20 දීද, කාන්තාවක වයස

මත්පැන් නිසා වන හානි



ජීවිත හිණිමගෙහි නැගිය හැකි දුර තමන් පැමිණි බව දැන ඉන් සැහීමට පත්වීම හැකිනම් ඒ උතුම්ය. ලද දෙයින් සතුටු වී අහස ඇල්ලීමට නොයාම ආතතියෙන් මිදී සිටීමට උදව්වෙයි.

විවේකය සහ නින්ද

දවස පුරා වෙහෙස මහත්සිවීම ජීවිතයට ඵලදායී වුවත් එහි නියම ඵල ප්‍රයෝජන ලැබිය හැක්කේ යම් විවේකයක් ලැබීමටද කාලයක් ඉතිරි කිරීමෙනි. එසේම අඩුම තරමින් රාත්‍රියට පැය 6-8ක සුව නින්දක් ලැබීමද සෞඛ්‍යය සුරකීමට අත්‍යාවශ්‍ය වූ සාධකයකි. දිනපතා ලැබිය යුතු නින්ද නොලබා ඔබ නින්දට ණය වුවහොත් එහි පොලිය ගෙවීමට සිදුවන්නේ පිරිහුනු සෞඛ්‍යයකටය.

ශාරීරික වර්ධනය

නිසි ශාරීරික වර්ධනයක් සහිතව

අවුරුදු 12-18 දීද, එම විභවය අත් පත් කරගත් පසු ශාරීරික වර්ධනය සීමාවන බව පෙනේ. ඉන්පසුව සිදුවන බඩ මහත්වීම, ඇඟ පුරවා දැමීම ආදී මේදය තැන්පත් වී සිදුවන ක්‍රියාදාමය සෞඛ්‍යය වර්ධනයක් ලෙස නොසැලකිය හැකිය. එහෙයින් ඉහත

ව්‍යායාම ගැනීම :				
අවශ්‍ය වේලාව ගන්නා ව්‍යයම මත රඳා පවතී				
ඉතා සුළු ව්‍යයම	සුළු ව්‍යයම මිනිත්තු 60	මධ්‍යස්ථ ව්‍යයම මිනිත්තු 30-60	අධික ව්‍යයම මිනිත්තු 20-30	උපරිම ව්‍යයම
- සක්මන් කිරීම - දුඩිලි පිය දැමීම	- යෙමෙන් ඇවිදීම - වොලිබෝල් ගැසීම - ගෙවත්තේ සුළු වැඩිපල කිරීම - ඇදීමේ ව්‍යායාම	- කඩිනම් ඇවිදීම - බයිසිකල් පැදීම - කොළ රේක්කයෙන් ඇදීම - මිදුල අතුගාම - පිහිනීම - හැටීම	- ස්වායු ව්‍යායාම - මද වේගයෙන් දිවීම - හොඳි - බාස්කට්බෝල් - වේගයෙන් පිහිනීම - වේගයෙන් හැටීම	- කෙටි දුර දිවීම - තරග දිවීම
සෞඛ්‍යමත්ව සිටීමට උරුදෙන පරාසය - හැකි හැම විටම ඇවිදින්න. - බස් නැවතුමට පැමිණීමට හෝ බයයෙන් බැස ඉතිරි ටික පා ගමනින් යන්න. - විදුලි සෝපානය වෙනුවට කරප්පු පෙළ නගින්න. - රූපවාහිනී නැරඹීම වැනි ව්‍යායාම නොවන ක්‍රියාකාරකම් අවම කරන්න. - සෑම පැයකටම වරක් පුටුවෙන් නැගිට දිගැදෙන්න. - දරුවන් සමඟ ක්‍රියාශීලීව සෙල්ලම් කරන්න. - ආරම්භයේදී මිනිත්තු 10ක් ඇවිද පසුව වේලාව හා වේගය වැඩි කරන්න.				

සඳහන් කළ වයසට පැමිණීමට පෙර දරුවන්ට නිසි පෝෂණය, ව්‍යායාම හා ආදරය තුළින් සෞඛ්‍යමත් ලෙස අදාළ හිණිපෙන ලඟා කර දීමට උනන්දු විය යුතුය.

මේ අතර වැඩිහිටි අයෙකුගේ සිරුරේ වර්ධනය යහපත් ද යන්න නිගමනය කරන්නේ සූත්‍රයක ආධාරයෙනි එම සූත්‍රය ශරීර ස්කන්ධ දර්ශකය ලෙස දැක්වෙයි. එය ගණනය කරන්නේ මෙසේය.

24 - 30 අතර අගයක් ඇත්නම් කෙනෙකු රෝග ඇතිවීමේ අවදානමකින් යුතු අතර 30 > ට ඉහළ ශ.ස්.ද. මගින් දැනටමත් එවැනි තත්වයක් ඇතැයි සැක කළ හැකිය. බෝ නොවන රෝග අතර සුලබම රෝග වන්නේ දියවැඩියාව, අධික - රුධිර පීඩනය, හෘදය රෝග, අසාත්‍යය, පිළිකා, පර්වදාහය (ආතරයිටිස්), චතුරවු අකරණය යනාදී කාලික රෝග තත්වයන්ය

ලබන ශක්ති ප්‍රමාණය තම අවශ්‍යතා අනුව හැඩගස්සා ගැනීම අවශ්‍යය.

වැය කරන ශක්ති ප්‍රමාණය ඉක්මවා කාබෝහයිඩ්‍රේට් (පිෂ්ඨය හා සීනි) හා මේදය (තෙල්) ආහාර හෝ ලැබීම තුළින් තරබාරු වීමට මඟපාදන අතර එය බෝ නොවන රෝගවලට මඟ පෙන්වයි.

ශාරීරික යෝග්‍යතාව

ශාරීරික යෝග්‍යතාව පිළිබඳව මෙරට තුළ එතරම් සැලකිල්ලක් නොතිබුණද ලෝකයේ වෙනත් රටවල් පිහිනීම, ජම්නාස්ටික්, දෛනික ව්‍යායාම, බයිසිකල් පැදීම ආදී ක්‍රීඩා තුළින් මේ කෙෂ්ත්‍රය ගැන සැලකිලිමත් වෙයි. මෑත කාලයේදී ශ්‍රී ලංකාව තුළද ශාරීරික යෝග්‍යතාව ගැන සැලකිල්ලක් දැක්වීම සෞඛ්‍යයට හිතකර වූ ක්‍රියාකාරකමක් ලෙස සිතිය හැකිය.

සාමාන්‍යයෙන් ශාරීරික යෝග්‍යතාව මනින්නේ කිසියම් කාලයක් තුළ කළ හැකි කාර්ය ප්‍රමාණය මැනීමෙන් (උදා : මිනිත්තු 5ක කාලයක් තුළ දුර ගිය හැකි දුර ප්‍රමාණය මැනීම) හෝ කිසියම් කාර්යයක් කිරීමට ගතවන කාලය මැනීමෙන් (උදා: මීටර් 400 ක් දිවීමට ගතවන කාලය මැනීම) ආදී වශයෙනි.

$$\text{ශරීර ස්කන්ධ දර්ශකය} - \text{ශ. ස්. ද} = \frac{\text{බර (කි. ග්‍රෑ)}}{\text{උස (මීටර්)} \times \text{උස (මීටර්)}} = \frac{\text{Weight (Kg)}}{\text{Height (M)} \times \text{Height (M)}}$$

Body Mass Index - B. M. I

මෙය ගණනයෙන් ලැබෙන ප්‍රතිඵලය වර්ගීකරණය කිරීමෙන් ශාරීරික වර්ධනයේ යහපත්භාවය මෙන්ම පෝෂණ මට්ටම හා නිරෝගි බව පිළිබඳවද යම් තක්සේරුවක් කළ හැකිය.

එම අගය 18 < - මන්දපෝෂණය
 - 20-24 - යහපත්ය
 - 24 - 30 - අධි පෝෂණයෙන් යුතුය.
 - 30 > - ස්පූර්ණතාව (තරබාරුව)

ශක්තිය

දවසේ කාර්යයන් අතලස්ව ඉටු කිරීමට අවශ්‍ය හැකියාව පැවතීම, ශක්තිය ලෙස දැක්වීමට පුළුවන. එය ඔබගේ රැකියාව හා දිවි රටාව අනුව වෙනස්විය හැකිය. ගොවි මහතෙකුට හෝ කම්කරුවෙකුට හෝ ක්‍රීඩකයෙකුට හෝ අවශ්‍ය ශක්ති ප්‍රමාණය වෙනස්විය හැකිය. ගුරුවරයෙකුට හෝ ලිපිකරුවෙකුට මෙන්ම ශිෂ්‍යයකුටද (විශ්වවිද්‍යාල ආදී ආයතනයක) අවශ්‍ය ශක්ති ප්‍රමාණයට වඩා ඉහළය. එහෙයින් ආහාරය මගින්

ඒ ඒ අවශ්‍යතා අනුව ශාරීරික යෝග්‍යතාව මනින මිමි වෙනස් විය හැකිය. කෙසේ වෙතත් සරඹ, ව්‍යායාම, ජම්නාස්ටික්, පිහිනීම, දිවීම, ඇවිදීම, පන්දු ක්‍රීඩා, බයිසිකල් පැදීම ආදියෙහි යෙදීම මගින් ශාරීරික යෝග්‍යතාව ඉහළ නංවාගත හැකිය.

ශාරීරික ක්‍රියාකාරීත්වය

සෞඛ්‍යමත් ජීවිතයක් යනු සක්‍රීය ජීවිතයකි. අලසව, නිදාශීලීව ගත කිරීම සෞඛ්‍යමත් නොවේ. කවර වයසකදී චුළු වියපත් වූ විට පවා තම වැඩිපළ

තමන් විසින්ම සිදුකර ගැනීමෙන් මාංශපේශීන් හා අවයව ක්‍රියාත්මක මට්ටමින් තබා ගැනීමට අවශ්‍යය. කුඩා දරුවන් හා පාසැල් සිසු සිසුවියන් ගැන බලන විට ඔවුන් ක්‍රීඩාවන්හි නිරතව සක්‍රීයව සිටීම, පොතටම ඇලී නිසලව සිටිනවාට වඩා යහපත් බව සැලකිය යුතුය.

මානසික යහපැවැත්ම

මානසික යහපැවැත්ම යනු මානසික සෞඛ්‍යය උසස් මට්ටමක පවත්වා ගැනීමය. මෙහිදී සාධක කිහිපයක් ඔස්සේ මානසික යහපැවැත්ම මැන බලාගත හැකිය. සතුට, ප්‍රබෝධය, ස්වාධීනත්වය, ජීවන කුසලතා පැවතීම නිර්මාණශීලීත්වය සහ රසවින්දනය එම සාධක අතර වෙයි.

සතුට

කෙනෙකුගේ මුහුණ දුටු ගමන්ම ඔහු සතුටෙන් හා සෞඛ්‍යමත්ව සිටීදැයි නැතහොත් අසතුටෙන්, මළානිකව සෞඛ්‍යය හීනව සිටීදැයි හැඟීමක් ඇතිකර ගත හැක. සිනහවෙන් පිරි මුහුණ සෞඛ්‍යය අඟවන කැඩපතක්

ලෙස සලකනු ලැබේ. නිරෝගීව, වැඩිකලක් ජීවත්වීමට මෙන්ම කාර්යක්ෂමව වැඩපළ කිරීමටත් සතුටෙන් සිටීමට උදව්වෙයි. මේ අතර සතුට සමග ප්‍රතිශක්ති හැකියාව (රෝග වළක්වා ගැනීමේ හැකියාව) ඉහළ යන බවත්, සතුට හීනවූ විට එම ප්‍රතිශක්තිය හැකියාව දුර්වලවීම සිදුවන බවත් සොයා ගෙන ඇත.

ප්‍රබෝධය

ප්‍රබෝධය සතුටෙහිම

ශ්‍රී ලංකාවේ නිරෝගී දරුවෙකුගේ වයසට සරිලන බර සහ උස පිළිබඳ සටහන

වයස	නිශ්චය යුතු අඩුම බර		නිශ්චය යුතු අඩුම උස			
	මාස	කිලෝ. රාත්තල්	ගැ හැ ඉ		පි රි මි	
			සෙ. මි.	අඟල්	සෙ. මි.	අඟල්
03	5.89	13.00				
06	7.71	17.00	65	25.6	67	26.4
09	8.85	19.50				
12	9.75	21.60	74	29.1	76	29.9
15	10.43	23.00				
18	11.11	24.50	81	31.9	82	32.3
21	11.67	25.75				
24	12.24	27.00	87	34.3	87	34.3
27	12.70	28.00				
30	13.14	29.00	90	35.4	92	36.2
33	13.72	30.25				
36	14.15	31.25	93	36.6	95	37.4
39	14.74	32.60				
42	15.19	33.50	97	38.2	98	38.6
45	15.87	35.00				
48	16.32	36.00	102	40.2	103	40.6
51	16.78	37.00				
54	17.46	38.60	106	41.7	107	42.1
57	17.69	39.00				
60	18.25	40.25	109	42.9	110	43.3
63	18.59	41.00				
66	19.68	42.75	111	43.7	112	44.1
69	19.95	44.00				
72	20.41	45.00	114	44.9	116	45.7

ඔබේ උසට සරිලන බර තිබේදැයි පහත වගුවෙන් ඔලන්න... (BMI CHART)

බර WEIGHT	lbs	90	100	110	120	130	140	150	160	170	180	190	200	210	220	230	240	250	260	270	280	290
kg	41	45	50	54	59	64	68	73	77	82	86	91	95	100	104	109	113	118	122	127	132	
උස HEIGHT	ft/in	cm																				
			Underweight																			
4'8"	142.2		20	22	25	27	29	31	34	36	38	40	43	45	47	49	52	54	56	58	61	63
4'9"	144.7		19	22	24	26	28	30	32	35	37	39	41	43	45	48	50	52	54	56	58	61
4'10"	147.3		19	21	23	25	27	29	31	33	36	38	40	42	44	46	48	50	52	54	56	59
4'11"	149.8		18	20	22	24	26	28	30	32	34	36	38	40	42	44	46	48	51	53	55	57
4'12"	152.4		18	20	21	23	25	27	29	31	33	35	37	39	41	43	45	47	49	51	53	57
5'1"	154.9		17	19	21	23	25	26	28	30	32	34	36	38	40	42	43	45	47	49	51	53
5'2"	157.4		16	18	20	22	24	26	27	29	31	33	35	37	38	40	42	44	46	48	49	51
5'3"	160.0		16	18	19	21	23	25	27	28	30	32	34	35	37	39	41	43	44	46	48	50
5'4"	162.5		15	17	19	21	22	24	26	27	29	31	33	34	36	38	39	41	43	45	46	50
5'5"	165.1		15	17	18	20	22	23	25	27	28	30	32	33	35	37	38	40	42	43	45	47
5'6"	167.6		15	16	18	19	21	23	24	26	27	29	31	32	34	36	37	39	40	42	44	47
5'7"	170.1		14	16	17	19	20	22	24	25	27	28	30	31	33	34	36	38	39	41	42	45
5'8"	172.7		14	15	17	18	20	21	23	24	26	27	29	30	32	33	35	37	38	40	41	44
5'9"	175.2		13	15	16	18	19	21	22	24	25	27	28	30	31	33	34	35	37	38	40	43
5'10"	177.8		13	14	16	17	19	20	22	23	24	26	27	29	30	32	33	34	36	37	39	42
5'11"	180.3		13	14	15	17	18	20	21	22	24	25	27	28	29	31	32	33	35	36	38	40
5'12"	182.8		12	14	15	16	18	19	20	22	23	24	26	27	28	30	31	33	34	35	37	39
6'1"	185.4		12	13	15	16	17	18	20	21	22	24	25	26	28	29	30	32	33	34	36	37
6'2"	187.9		12	13	14	15	17	18	19	21	22	23	24	26	27	28	30	31	32	33	35	36
6'3"	190.5		11	13	14	15	16	18	19	20	21	23	24	25	26	28	29	30	31	33	34	35
6'4"	193.0		11	12	13	15	16	17	18	19	21	22	23	24	26	27	28	29	30	32	33	34
6'5"	195.5		11	12	13	14	15	17	18	19	20	21	23	24	25	26	27	28	30	31	32	33
6'6"	198.1		10	12	13	14	15	16	17	18	20	21	22	23	24	25	27	28	29	30	31	32
6'7"	200.6		10	11	12	14	15	16	17	18	19	20	21	23	24	25	26	27	28	29	30	32
6'8"	203.2		10	11	12	13	14	15	16	18	19	20	21	22	23	24	25	26	27	29	30	31
6'9"	205.7		10	11	12	13	14	15	16	17	18	19	20	21	23	24	25	26	27	28	29	30
6'10"	208.2		9	10	12	13	14	15	16	17	18	19	20	21	22	23	24	25	26	27	28	29
6'11"	210.8		9	10	11	12	13	14	15	16	17	18	19	20	21	22	23	25	26	27	28	29

දිගුවකි. උපරිම උනන්දුවෙන් හා උද්යෝගීවම බවකින් යුතුව සිය එදිනෙදා වැඩකටයුතු කිරීමට ප්‍රබෝධය තිබී අවස්ථාව සලසයි.

ස්වාධීනත්වය

නිදහස නැති විට හා සීමා වූ විට මානසික සෞඛ්‍යය පිරිහීමට ලක්වෙයි. දරුවාගේ සිට වැඩිහිටි වියපත්වුවත් තෙක්ම කිසිවකු දැඩි නීති රීති හා දඩුවම් දෙස බලනුයේ අසතුටෙනි. පුද්ගලයන් සියළුදෙනාම තම ස්වාධීනත්වය හා නිදහසේ ජීවත්වීමේ හැකියාව ගරු කරන බව පිළිගත යුතුය. තම පෞද්ගලිකත්වය තමන්ටම සීමා කරගැනීමට බොහෝ අයට අත්‍යවශ්‍යය.

ජීවන කුසලතා

එදිනෙදා ජීවිතයේ එල්ලවන විවිධ අභියෝග හා ගැටළුවලට මුහුණදීමට



නිපුණතාවයක් අපට සපයන්නේ ජීවන කුසලතාය. මෙම කුසලතා මනෝ සමාජීය නිපුණතා ලෙසද හැඳින්වෙයි. ජීවන කුසලතා අතරට එක්වන කුසලතා කිහිපයකි මෙසේය.

තීරණ ගැනීමේ හැකියාව

නිසි තීරණය අවශ්‍ය වේලාවට ගත නොහැකි වුවහොත් එය පසුතැවිල්ලට හේතුවෙයි. කිසියම් සිද්ධියක තමන් ඉදිරියේදී හදාරන්නේ කවර ක්ෂේත්‍රයක්ද යන්න නිගමනය කිරීම මෙයට උදාහරණයකි. කිසියම් තීරණයක් ගැනීමට පෙර අදාළ කරුණු පිළිබඳව සියළු තොරතුරු සොයා බලා දැනුවත් වීමත්, එහි ප්‍රතිඵලය කුමක්වේද යන්න පිළිබඳව මෙන්ම එමගින් ඇතිවිය හැකි ඵල විපාක ගැනද සිතා බැලිය යුතුය. කිසියම් තීරණයක් ගැනීමට පෙර අදාළ විසඳුමට සමීප විය හැකි වෙනත් විකල්ප මාර්ග තිබේදැයි සොයාබැලීම ද වැදගත්ය.

කිසියම් තීරණයකට එළඹීමට පළමු එම තීරණය ගැනීමට හේතු සාධාරණද යන්න සොයා බැලීමත් වැදගත්ය.

අදාළ තීරණය ගැන පූර්ණ වගකීම තමන් විසින්ම දැරිය යුතු බවද මතක තබා ගන්න.

තීරණය ගනු ලැබුයේ කණ්ඩායම මගින් නම් කණ්ඩායම් තීරණයට ගරු කිරීමටද අවශ්‍යය.

ගැටළු නිරාකරණය කිරීම

ගැටළුවක් ඇති වූ විට ඉන් පලායාම හෝ වරද හා වගකීම අත් අයමන පැටවීම නොකළ යුතුය. ගැටළුව පිළිබඳ නිවැරදි තොරතුරු දැන එය නිරාකරණයට ගත හැකි ක්‍රියාමාර්ග විමසා බැලිය යුතුය. සමහර ගැටළුවලට විසඳුම් එකකට වඩා තිබිය හැකිය. ඉන් හොඳම විසඳුම හෝ විසඳුම් කට්ටලය තෝරාගැනීම ඔබගේ වගකීමකි. යම්කිසි ගැටළුවක් තනිව විසඳා ගැනීමට අපොහොසත් නම් සුදුසු විද්වත් පුද්ගලයෙකුගේ උපදෙස් ලබාගැනීමට අදිමදි නොකරන්න.

නිර්මාණශීලී චින්තනය

යම් දෙයක් දෙස පෙර නොසිතූ ආකාරයෙන් යුතුව බැලීමට හුරුවිය යුතුය. එමගින් විවිධ කරුණු අතර ඇති

සම්බන්ධතා හඳුනාගැනීමත්. තැනට සුදුසු තුවණින් යුතුව කටයුතු කිරීමත් එදිනෙදා ජීවිතයේ අභියෝගවලට නව ආකාරයෙන් මුහුණ දීමට ඔබටත් හැකිවේ. ඇමෙරිකාවේ ශ්‍රේෂ්ඨ ජනාධිපතිවරයකු පැවසුවේ ඔබට අවශ්‍යවන්නේ යමක් අළුතෙන් සිතන්නට හැකි අය බවය. ඒ ජෝන් කෙනඩි ජනාධිපතිවරයාය.

මේ අතර අනෙකුත් ජීවන කුසලතා අතරට විශ්ලේෂණාත්මක චින්තනය (යම් කාලයක් පිළිබඳව ගැඹුරින් සිතීම) ඵලදායී සන්නිවේදනය, අන්තර් පුද්ගල සම්බන්ධතා පැවතීම, ස්වයං - අවබෝධය, අනුවේදනයෙන් යුතුවීම, චිත්තවේගයන්ට මුහුණදීමේ හැකියාව සහ මානසික ආතතියට මුහුණදීමට ඇති හැකියාව යනාදිය ද ඇතුළත්ය.

චින්තනය

චින්තනය යනුවෙන් අදහස් කරනුයේ තමන් යෙදෙන හා දකින දෙයින් සතුටක් ලැබීම හෝ තෘප්තිමත් වීමය.

අප බොහෝ දෙනෙකු තුළ කිසියම් නිර්මාණශීලී හැකියාවක් ඇත. ඊ

ගැයීම, නැටීම, වාදනය කිරීම, ක්‍රීඩාවක නිරතවීම, විලාසිතා නිර්මාණය ආදිය වැනි දෑ එවැනි නිර්මාණශීලී හභන්කම්ය.

එසේම ගීත හා වාදන අසා, නැටුම් හා නාට්‍ය නරඹා ඉන් යම් රස වින්දනයක් ලැබීමට අපට හැකිවිය යුතුය. එසේ නැතිනම් අප මානසික පීඩනයට ලක්වූ මානසික සෞඛ්‍යය දුර්වල වුවන්සේ සලකනු ලබයි.

යහපත් සිතුවිලි

සෞඛ්‍යමත් මනසක් තුළ කරුණාව, මෛත්‍රිය, දයාව, උපේක්ෂාව ආදී උසස් ගුණයේ යහපත් සිතුවිලි පහළවේ. එහි ප්‍රතිඵලය ශරීරයට හිතකර, ප්‍රතිශක්ති ගුණය ඉහළ නංවන එන්ඩොර්ෂින් නම් වූ රසායනිකය මොළයේ ස්‍රාවය වන ප්‍රමාණය ඉහළයාමය. යහපත් සිතුවිලි ඇතිවීම හේතුකොට යහපත් ක්‍රියා වෙත යොමුවීමද අනිවාර්යයෙන්ම සිදුවන්නකි.

භාවනා කිරීම, යාඥා කිරීම, පුද පූජා පැවැත්වීම ආදී ආගමික ක්‍රියා තුළින් ද මානසික සෞඛ්‍යය නංවාලීමට හැකිවන බව පෙන්වා දී ඇත.

සමාජයීය යහ පැවැත්ම

වර්තමාන ලෝකය තුළ පුද්ගලයෙකුට හුදෙකලාව ජීවත්විය නොහැකිය. සමාජය සමග එක්ව සාමූහිකව ජීවත්වීම අවශ්‍යය. සමාජයීය යහපැවැත්ම හා සම්බන්ධ සාධක කිහිපයක්ද ඇත.

ආදරය, සමාජ ඇසුර, සමාජ භූමිකාව හා අවස්ථාව අනුව හැඩගැස්ම, සාමය ආදිය එම සාධක අතර පවතියි.

ආදරය

උපන්දා සිට මියයන දා තෙක් අපට ආදරය ලැබීම මෙන්ම ආදරය කිරීමට ලැබීමත් ජීවිතයේ සමබරතාවය රැකගැනීමට අවශ්‍යය. ආදරය අහිමි වූ දරුවන් හඬා වැටෙන්නේ, තරුණ - තරුණියන් ප්‍රේමය ඉල්ලා වැළපෙන්නේ සහ වැඩිහිටියන්

“උඹේ අතින් බත් දෙකටක් කවා පන්කො මට” ආදී වශයෙන් ආයාචනා කරන්නේත් මේ ආදරයේ අවශ්‍යතාව නිසාය. ආදරය නොලැබී ගිය විට සමාජ විරෝධී ක්‍රියාවල මෙන්ම ස්වයං - විරෝධී ක්‍රියාවන්ටද (උදා: සියදිවි නසා ගැනීම) සමහරු යොමුවෙති. ආදරය නොදැනෙන්නට - නොපෙනෙන්නට සිදුකර පලක් නැත. විශේෂයෙන් දෙමව්පියන් තම දරුවන්ට ආදරය කළ යුත්තේ දරුවන්ට ඒ බව හැඟෙන දැනෙන ලෙසය. එය ඔවුන්ගේ වර්ධනයේ මූලික අවශ්‍යතාවයකි.

සමාජ ඇසුර

මිත්‍රශීලී බව, ප්‍රසන්න බව, සුහදශීලී බව ආදිය සමග යහප් මිත්‍රාදීන් ඇසුර හා සම්බන්ධතා පැවැත්වීම තුළින් තමන්ටත් අනුන්ටත් එලදායී ජීවිතයක් ගත කිරීමේ අවස්ථාව උදාවෙයි. සමාජය තුළ එකිනෙකට උදව් උපකාර වෙමින් සාමූහිකව ජීවත්වීම ද සෞඛ්‍යමය අවශ්‍යතාවයකි.

සමාජ භූමිකාවට සහ අවස්ථාවට හැඩගැසීම

අප සියලු දෙනාටම එක් එක් වශයෙන් වෙන්වූ භූමිකා සමාජය තුළ පැවතුනද එළඹෙන යම් අවස්ථාවලදී වෙනත් භූමිකාවකට ගැලපෙන සේ කටයුතු කිරීමට හැඩගැසීමට හැකි වීම අවශ්‍යතාවයකි. විදුහල්පතිවරයා හෝ ගුරුවරයා හෝ වුව කුඹුරට ගිය විට ගොවියකු ලෙස කටයුතු කරන අයුරු අප දැක ඇත. තම මුල් භූමිකාවේ දැඩි නීති රීති වෙනුවට නව භූමිකාවේ අවශ්‍යතාවන්ට ගැලපීම අවශ්‍යය. මෙයට හොඳම උදාහරණයක් නම් තරු පහේ හෝටලයක මංගල්‍යමය උත්සවයකට සහභාගී වී ආහාර ගන්නා සමහරවිට හැන්දක්, පිහියක් හා ගැරුප්පුවක් භාවිත කිරීමට සිදුවන්නේ මෙතෙක් ආහාර ගැනීමට යෙදා ගත් අත භාවිත නොකරමිනි. පෙර පුරුද්දක් නොමැති නම් මේ ආගන්තුක ආම්පන්න භාවිත කිරීම අපහසුය. එහෙයින් විවිධ අවස්ථාවලදී සුදුසු පරිදි හැඩගැස්වීමට දැනුවත් වීම ප්‍රයෝජනවත්ය.

එලෙසම පන්සලකට හෝ පූජ්‍ය ස්ථානයට හෝ යනවිට ගැලපෙන ඇඳුමකින් සැරසී යාම ද මෙයට අදාළය. අප හැඩගැසිය යුත්තේ අදාළ භූමිකාවට සැදැහැවත් අයෙකු බවට පත්වෙමිනි.

සාමය

ජාත්‍යන්තර හා දේශීය සාමය තරමටම ගම තුළ ප්‍රජාව සමග සාමයෙන් සිටිනවා මෙන්ම නිවෙස තුළ ද සාමය රැකගැනීමද අවශ්‍යය. නිවෙස තුළදී බිරිඳට, සැමියාට, දරුවන්ට හිංසා කිරීම අද නීතියෙන් දඬුවම් ලැබිය හැකි වරදකි. පවුලේ හා සමාජයීය යහපැවැත්ම සඳහා මෙන්ම තමන්ගේ කේන්තිය, කෝප ගැනීම සහ තරහව ඉවතලා ඉවසිලීමත් ලෙස කටයුතු කිරීම සෞඛ්‍යය සුරැකීමට මෙන්ම අපරාධ අඩු කිරීමටද හේතුවෙයි.

යම් අයෙකුගේ කායික, මානසික හා සමාජයීය යන අවශ්‍යතා තුන යම් ඉහළ මට්ටමකින් හා සමතුලිතව රැකගැනීම තුළින් තිරසර සෞඛ්‍යමත් තත්වයක් උරුම කරගත හැකිය.



සෞඛ්‍ය අමාත්‍යාංශයේ සෞඛ්‍ය අධ්‍යාපන කාර්යාංශයේ ප්‍රචාරන නිලධාරී ලෙස බොහෝ කලක් සේවය කළ මෙම ලේඛකයා ප්‍රවීණ සෞඛ්‍ය සංනිවේදකයකි.

තුසිත මලලසේකර

0718172766

